



Навіны

Беларускага Народнага Фронту


4/1991

«АДРАДЖЭНЬНЕ»

Выдаецца са сьнежня 1988 г. Кошт 59 кап.



с.7 БНФ
зарэгістраваны



с.5 Польшча:
што адбылося?



К вопросу о белорусах.

с.6 Вільгельм КУБЭ –
справядлівы ў Садоме?

с.8 Арышт В.Сядова:
новыя падрабязнасьці



Малюнак Мікалая Чаркасава

ІНТЭРВІЮ

Заява народнага дэпутата Аляксандра Лукашэнкі аб утварэньні фракцыі «Камуністы Беларусі за дэмакратыю» сталася новым чыньнікам у палітычным жыцці Рэспублікі. Лідэр новай фракцыі А.Лукашэнка адказаў на пытаньні нашай газэты

«Навіны»: Сп. Лукашэнка, што стала прычынаю ўзьнікненьня парламэнтскае фракцыі «Камуністы Беларусі за дэмакратыю»?

А. Лукашэнка: Найперш трэба мець на ўвазе, што гэта група цэнтрэскага характару. Думка пра яе стварэньне ўзьнікла яшчэ на мінулай сэсіі ВС. Ужо тады аформіўся невялікі цэнтрэсцкі блёк. Аднак да апошняга моманту мы спадзяваліся на мажлівасьць кансалідацыі й вагаліся адносна афіцыйнае заявы аб утварэньні фракцыі. Але ў сувязі з узмацненьнем крытыкі кампартыі, паводле якой усе камуністы былі прычасаныя пад адзін грэбень і выглядалі як элэчынцы, мы вырашылі адмежавацца ад тых, хто заслугоўвае гэтых папрокаў, а менавіта, ад ЦК КПБ і асабліва ад ягоных лідэраў.

Другой прычынаю стала пагроза аднаўленьня дыктатуры ЦК КПБ, якая ўзьнікла на гэтай сэсіі ВС у сувязі са зьместам унесены на яе разгляд законапраектаў, у прыватнасьці, законапраектаў пра ўвядзеньне інстытуту прэзідэнцтва, пра надзвычайнае становішча й пераразьмеркаваньне паўнамоцтваў вышэйшых органаў выканаўчае ўлады, а таксама патрабаваньнем надзвычайных паўнамоцтваў для Саўміну.

(Працяг на стар.3)

Аляксандар ЛУКАШЭНКА: Камуністычная ідэялёгія ня мае пэрспэктывы



УЛАДА

Прамова Старшыні беларускага ўраду 20 чэрвеня ў ВС БССР — адна з загадак беларускае палітыкі. Прэм'ер-камуніст, у камуністычным Вярхоўным савеце загаварыў амаль фармулёўкамі з праграмы БНФ.

Бунт рэспублік



Падобна, частка беларускае кампарты вырашыла асыярожна, але цвёрда пачаць сваю гульню, стаць «суверэн-камуністамі». Прамова Вячаслава Кебіча робіцца больш зразумелай пры параўнанні яе з рэзкім выступам Прэзідэнта Казахстана Н.Назарбаева, у якім той выказаў супраць палітыкі В.Паўлава і прапанаву правесці сустрэчу кіраўнікоў рэспублік.

Бунт рэспублік, выкліканы працэсамі суверэнізацыі і палітыкаю Цэнтру, дае В.Кебічу пэўную гарантыю бяспекі; яго прамова выглядае як частка ўзгодненае акцыі. Гэтаю прамоваю В.Кебіч умяцоўвае свае палітычныя пазіцыі і на Беларусі. Далейшае развіццё падзеяў павінна акрэсліць палітычны сэнс дэмаршу Старшыні Саўміну БССР.

Дарэчы, тое, што прамову Старшыні ўраду не надрукавала ніводная беларуская газета — таксама загадка беларускае палітыкі.

узроўню сярэднегадавых аб'ёмаў закупак за апошнія пяць год. Калі будучы ўзяты апошнія пяць год, дык нас ізноў выводзяць на ранейшы ўзровень на пастаях мяса і малака ў саюзна фонд. Пры гэтым прашу звярнуць увагу: забеспячэнне рэсурсамі цэраць сістэму дзяржаўнага практычна не ўключае патрэбы. Рэспублікі і наогул сумніцельнае само паняццё забеспячэння рэсурсамі цэраць сістэма нават усяго аграпрамысловага комплексу.

Гэтым самым пакідаем многія прадпрыемствы перад неабходнасцю прамых стасункаў з пастаўшчыкамі, якія сваю пастаўку звыш аб'ёму дзяржаўнага будучы ажыццяўляць па дагаворных цэнах. Можна ўявіць, як гэта адаб'ецца ва ўмовах манопалізацыі вытворчасці важнейшых рэсурсаў на спажывоц.

Практычна за гэтым стаіць бескантрольны рост аптвых цэнаў. Асабліва гэта балюча для нас, калі мы амаль цалкам увозім паліва, метал, велізарную колькасць сыравіны і перад усім ваюны і бавоўны для лёгкае прамысловасці і многае іншае.

Нас практычна сам-насам пакідаюць з нашымі патрэбамі ў

збожжы, бялковых кармох, з закупкамі матэрыяльна-тэхнічных рэсурсаў на імпарт.

А паглядзіце, што плянуецца саюзным габінэтам па бюджэтных пытаннях. Гэта наогул сапраўды фінансавы рэкет. Сутнасць яго паліае на тым, што ўсе плаццяжы, якія ў той ці іншай ступені датычацца камандных інтэрэсаў Цэнтру, прадугледжваюцца ўключаць непасрэдна ў сабыкошт прадукцыі, абстрагуючыся гэтым самым ад канчатковых вынікаў працы непасрэдна прадпрыемстваў і арганізацый. Гэта значыць, будзе прыбытак альбо на будзе прыбытку, а пералічэнні ў саюзна бюджэт і ягоныя пазабюджэтных фонды ўсе роўна рабі.

У гэтым сэнсе чаго варты толькі адзін фэдэральны падатак, які ўводзіцца Пастановаю! Ён вызначаецца ў памеры 10% ад кошту рэалізаванае прадукцыі ці працы з аднаўленнем на сабыкошт прадукцыі.

У нашых умовах гэта азначае павелічэнне плацэжы ў саюзна бюджэт супраць узроўню бягучага году больш чым у тры разы. Сялета плата ў саюзна бюджэт 2,4 млрд рублёў, у наступным годзе — 10 млрд рублёў.

У дачыненні да рэспублікі

гэта проста рабаўніцтва. Апроч таго, уключэнне плацэжы непасрэдна ў сабыкошт прадукцыі — гэта яшчэ адзін, магутны штуршок да росту цэнаў і ня толькі аптвых, але і рознічных, паколькі ў канчатковым выніку ўсе перамяшчэнні любое прадукцыі, у тым ліку вытворча-тэхнічнага прызначэння з падвышанай цаной, усе роўна ўрэшце рэшт ўпіраюцца ў рознічныя цэны.

І тады альбо зноў падвышай цэны на тавары, альбо шукай бюджэтных сродкі, якіх у нас практычна няма.

А паглядзіце, чаго вартэ такое рашэнне, каб сродкі, неабходныя для з'яўлення наступства аварыі на Чарнобыльскай АЭС, выдзяляліся не прамым шляхам з саюзнага бюджэту, а фармаваліся за кошт долевых фіксаваных адлічэнняў рэспублік? У перакладзе на простую мову гэта азначае, што нам давядзецца хадзіць з шапкаю па кругу, з працягнутай рукою і выпрошваць, як міласціну, грошы на нашу бяду. Гэта значыць тое, чаго мы баяліся, практычна адбылося.

Пытанне: выбачайце мне, хіба нам такі саюз патрэбны? Хіба трэба такая садружнасць саюзных рэспублік? Безумоўна, не. У гэтых варунках я прапаную:

Па-першае. Неадкладна прыняць пастанову Вярхоўнага Савету БССР пра перадачу пад юрысдыкцыю Рэспублікі ўсіх прадпрыемстваў і арганізацый, якія знаходзяцца на тэрыторыі нашай Рэспублікі. (Воплескі). Тым болей, што мне вядома, што некаторыя дэлегаты такія прапановы ўжо падрыхтавалі.

Па-другое. Я мяркую, што мы мяне падтрымаеце. Учора мною праведзены перамовы. Мой намеснік тав./інг сёння сустракаецца з некаторымі прадстаўніцкамі Саўміна ў Маскве, каб выйсці з прапановаю да кіраўнікоў усіх рэспублік неадкладна сабрацца разам і напасткі, мінаючы Цэнтар, ва ўзгодненне парадку вырашэння нашых набалелых пытанняў. (Воплескі).

Па-трэцяе. Я прашу ў Вярхоўнага Савету паўнамоцтваў на тое, каб самым рашучым чынам выступіць супраць згаданае Пастановы перад габінэтам міністраў ССР, як не адпаведнай руху да эканамічнае самастойнасці рэспублік і па сваёй сутнасці падрываючай ідэі пагаднення «9 плюс 1» і праекту саюзнае дамовы. Дзякую за ўвагу. (Воплескі).

Р.С. Паводле цяперашняй раскладкі сілаў у вышэйшых эшалонах улады, В.Кебіч з'яўляецца адзіным рэальным прэтэндэнтам на пасаду Прэзідэнта Рэспублікі. І хаця законапраект «Аб Прэзідэнце Беларускае ССР» накіраваны на дэпрацоўку ў камісіі да наступнае сесіі ВС, падобна, што Старшыня Саўміну ўжо зараз распачаў прэзідэнцкую кампанію. Паводле народнага дэпутата У.Заблачкага па мінулым тыдні В.Кебіч прапанаваў лідэрам пазіцыі падтрымаць ягоную кандыдатуру і самім вызначыць кандыдата ў віцэ-прэзідэнты.

Камуністы зразумелі, што правесці свой саўдзеньнік на сесіі ня ўдасца, а выбраны ўсім народам прэзідэнт — зусім іншая справа. У апошні дзень з'явілася прайшоў значна скупдзель у параўнанні з запрапанаваным праектам закон пра перамеркаванне паўнамоцтваў. З канчатковага варыянту зніклі права ПВС абвясняць мараторый на страйкі і мітынгі, права СМ камандаваць Нацыянальным банкам і многія іншыя элементы паўзучае дыктатуры.

Ужо пад заслоны нічога не атрымалі пракурор Рэспублікі Г.Тарноўскі. Ён хацеў дазволу ад ВС на прызначэнне да адказнасці за мітынг 7 лістапада З.Пазыняк, але здарыўся непрыемны для пракурора канфус — гэце пытанне не стала ў парадку дня, а ўключаць яго дэлегаты не захачелі. Так што, гэце мерапрыемства адкладзенае, відаць, да наступнага 7 лістапада. Такім чынам, насуперак жаданню большасці ВС, на гледзячы на асобныя поспехі кансерватараў, сесія сталася яшчэ адным крокам да беларускае свабоды.

Наш кар.

За вашу і нашу свабоду!

4 ліпеня ў Маскве, у Дзень Незалежнасці Злучаных Штатаў, ля амэрыканскага пасольства адбылася дэманстрацыя, якую правяла арганізацыя «Дэмакратыя і незалежнасць». З ініцыятываю гэтай акцыі да прадстаўнікоў рэспублік звярнуўся лідэр апазіцыі армянскага парламэнту Паруйр Айрыкян. Ля пасольства ЗША быў выстаўлены пікет. Зь беларускага боку ў ім узялі ўдзел прадстаўнікі Беларускага зямляцтва ў Маскве, а таксама сябры Сойму БНФ, якія ўручылі зварот да Кангрэсу ЗША, падрыхтаваны управаю Народнага Фронту. У звароце, у прыватнасці, гаворыцца: «Захаваўшы СССР неабходнае таталітарнаму рэжыму для самазахавання. Мусім са шкадаваннем адзначыць, што далёка не заўсёды амэрыканская адміністрацыя зважае на гэта. Але воля народаў да свабоды нястрымная, і распад імперыі — непазбежны ды найкарацейшы шлях да ўсталявання дэмакратыі на абшарах былога СССР. Мы вшнуем вас, тых, хто дасягнуў незалежнасці больш як дзевяць гадоў таму. Стан незалежнасці — натуральны для народа. Мы вернем нашу незалежнасць, натхнёны і вашым прыкладам.

У кастрычніку арганізацыя П.Айрыкяна заплянаваная міжнародная канферэнцыя ў Маскве пад назваю «Дэмакратыя і незалежнасць». У аргкамітэт па яе падрыхтоўцы ад БНФ ўвайшоў Алесь Адамовіч. Акцыя 4 ліпеня разглядаецца як падрыхтоўчы крок да міжнароднага форуму.

«ЗВАЖАЙ» выдаецца на Беларусі

3 чэрвеня гэтага году ў Менску па дамоў з рэдакцыяй і выдаўцамі рэспубліканскае штоквартальнае выданне Задзіночаныя Беларускія-Амэрыканскіх Вятрану (ЗБАВ) «Зважай» — ISSN 0700 — 5172. Часопіс выдае Камітэт сувязі былых беларускіх вайскоўцаў, офісы якога знаходзяцца ў Таронта (Канада) і Нью-Ёрку (ЗША). На Беларусі выданне рэспублікуе і распаўсюджае Задзіночаныя беларускіх студэнтаў. Адрас аддзелу распаўсюджвання: 220018, Менск, а/с 155.

Галадоўка ў Воршы

Ворша (паводле Вольгі Шутавай). 3 камбінату хлебапрадуктаў у Воршы за ўдзел у палітычным страйку былі звольнены 8 рабочых. 19 чэрвеня каля будынку гарвыканкаму пачалі галадоўку чачывера з іх — А. Кроту, А. Касцюшка, М. Савіцкі і А. Шабанаў. Раней пракурор Воршы А. Мікалаеў даслаў адміністрацыі камбінату прадпісанні аб аднаўленні звольненых на працы. Тое-ж даводзіў і старшыня гарвыканкаму У.Навіцкі, але загад аб звальненні скасаваны на быў. У выніку рабочыя вымушаны былі пайсці на скрайнюю меру, каб выказаць пратэст супраць парушэння правоў чалавека. Да галадоўчых далучыўся лідэр рабочага руху гораду сустаршыня гарадскога страйкаму М.Разумаў. 22 чэрвеня з галадоўчымі сустрэліся старшыня гарвыканкаму У.Навіцкі і пракурор Воршы А.Мікалаеў, запугнуўшы іх у неабходнасці прыпыніць галадоўку і звярнуцца ў суд для аднаўлення на працы. Гарадзкая пракуратура заявіла пратэст па працэдурных з'яўленнях. Палітычную галадоўку працягнулі чачывера сяброў страйкаму.

24 чэрвеня яны накіраваліся ў Менск, каб правесці мітынг пратэсту перад Домам ураду. У Менску А.Разумаў быў затрыманы міліцыяй. Астатнія ўдзельнікі знаходзіліся пад наглядом міліцыі аж да ад'езду са сталіцы.

Сымбаль — паганка

3 30 чэрвеня апоўначы, з чыгуначнай станцыі Падсвільля (чыгушка Маладзчна-Палацк) рушылі ў вандароўку беларускія «язычнікі» — прыхільнікі старажытнай рэлігіі паганства. Цягам тыдня, робячы вялікія начныя пераходы, пілігрымы пройдуць маршрутам, дзе засталіся знакі паганскае веры нашых продкаў: курганы, рытуальныя камяні, сьвятыя дубровы. Скончыцца вандароўка 6 ліпеня ля возера Сердава вялікім паганскім сьвятам — Купаллем. І каб нарэшце скончыць з моўнай блытанінай і давесці, што сьвята не «язычніцкае», а менавіта паганскае, — абраны ягоны сымбаль: бледная паганка.

Адзіны сродак — бізун

Спазыненне на працу ад 1 да 10 хвілін — штраф 10 рублёў. Заўчасны зыход з працы — штраф 20 рублёў. Невыкананне распараджэння начальства — штраф 50 рублёў. Такі запіс з'явіўся ў калектыўным працоўным пагадненні берасьцейскага дыяноага аб'яднання.

І ні палякам больш

24 чэрвеня праз суд была даведзена дакладная колькасць палякаў на Беларусі. У гэты дзень скончыўся працэс «Дабрынін супраць Закрэўскага». Віцэ-прэзідэнт Саюзу палякаў Беларусі Міхал Дабрынін абвінавачваў у паклёпе Юрку Закрэўскага, аўтара артыкула «Па той бок крэсу» ў газэце «Літаратура і мастацтва». Ён, Дабрынін, маўляў, ніколі не сьцьвярджаў, што палякаў на Беларусі па-над 2 мільёны. Ня будзем і мы ўгадваць леташнія публікацыі ў рэспубліканскім друку, якія віншавалі 2-мільённае польскае насельніцтва Беларусі са з'яўленьнем Саюзу Палякаў. Сьвята справядлівасці наступіла! Сп. Дабрынін праз суд давеў, што палякаў на Беларусі 418 тыс. І ні чалавекам больш! Значым, што апроч асноўнага выніку, працэс даў і пабочны эфект. Прысутнасць на судзе без неабходных фармальнасцяў польскага консула на Беларусі сп.Т.Мыслька была кваліфікаваная міністрам замежных справаў БССР сп.П.Краўчанкам як умяшальніцтва ва ўнутраныя справы суверэннае дзяржавы. У выніку сп.Мысльк адкліканы са сваёй пасады. Так што 418 тыс. палякаў — бадай, ужо недакладная лічба.

ПАРЛЯМЕНЦКІ АГЛЯД

Канец сесіі

Вось і скончылася 4-я сесія ВС БССР, дзея якой спыняліся заводы, баякавалася чыгунка, збіраліся шматтысячныя мітынгі...

Пачалася сесія на спадзе рабочых страйкаў. Сабраўшы на пачатку сесіі беспрэзідэнтны кворум (больш за 300 чалавек), кампартгруппа змага зацвердзіць свой парадак дня. Гэта было зладжанае праграма ўзмацнення камуністычнага рэжыму, сістэма воўчых ямаў: законы пра надзвычайнае становішча, пра прэзідэнцтва, пра перамеркаванне паўнамоцтваў, пра саюзную дамову і шэраг іншых. Але плачуча хада сесія адразу-ж сутыкнулася з сур'ёзнымі перашкодамі.

22 трыня было абвешчана, што фракцыя БНФ пераходзіць у жорсткую апазіцыю, ня ўдзельнічае ў галасаванні па ўрадавых законапраектах і фармуе цэнавы

габінэт. Неўзабаве ў партгруппе з'явіліся і больш грунтоўныя прычыны для смутку. Па закане пра адкліканне дэлегатаў апазіцыі зрабіла вытанчаную «расцяжку»: Сяргей Антончык — адклікае праект, Зянон Пазыняк — прыняць адразу ў другім чытанні. Разгублены камуністы закон на ўсялякі выпадак адхілілі. Пасля паседжання партыйцы напружана ўчыталіся ў радкі закону — што-ж у ім гэтак палюбілася Пазыняку?

А праект закону пра надзвычайнае становішча быў завалены бяз фокусаў і з трэскам. Хада абмеркавання паказала, што кіравніцтва ЦК КПБ ўжо ня ў стане кантраляваць нават сваю партыйную групу.

Саюзная дамова — адна з нешматлікіх перамогаў партгруппы. Прычыны яе тыя-ж, што зб'яса пачылі на Беларусі вынікі саюзнага рэфэрэндуму. Аднак агульная сітуацыя з падпісаннем саюзнае дамовы ў ССР настолькі складаная і зменлівая, што залішня гатоўнасць і лясканыя абцасамі перад Масквою могуць прынесці хутэй шкоду.

Патрабаванні страйкаму — дэлегізацыя, дэлегізацыя, на

цыяналізацыя маёмасці КПБ — былі адхілены сесіяй. Камуністы ўтрымалі гэты свой асноўны акуп, гэтыя асновы свае улады. Праўда, іхныя аргументы наконце незаконнасці гэтых патрабаванняў былі пераканаўча абвергнутыя прадстаўніцкай апазіцыі. Пётра Сядоўскі прывёў дакладныя спасылікі на міжнародныя прававыя акты, згодна з якімі ні дэлегацыя ні дэлегізацыя дзяржаўных органаў ня лічацца парушэннямі правоў чалавека. Але на гэты раз кнопкі зрабілі сваю справу.

У той-жа час партгруппа атрымала «удар пад дых» — абвясціла пра сваё стварэнне дэлегацкая група «Камуністы Беларусі за дэмакратыю».

Наступнай сэнсацияй, якая сьведчыць пра размежаванне ў КПБ, была прамова В. Кебіча. Палітычны працэсы на Беларусі адбываюцца пад моцным уплывам і ад прыкладу суседзяў, а паколькі ў іх развіццё ідзе даволі імкліва, то і ў нас з'яўляюцца свае ельчыны, краўчкі, рудзікі. Магліва, такая хада падзеяў адохвоіла партгруппу ад рэалізацыі яе ўлюбенае ідэі пра прэзідэнцтва.

Аляксандар ЛУКАШЭНКА: СТЭНАГРАМА

Камуністычная ідэялёгія ня мае пэрспэктывы

(Працяг са стар.1)

Паўплывала таксама заява Анатоля Малафеева пра магчымае ўвядзеньне надзвычайнага становішча ў Рэспубліцы. Усё гэта дало падставу мне й майм калегам заявіць пра тое, што насюваецца дыктатура, і прымусіла нас зрабіць заяву аб утварэньні фракцыі «Камуністы Беларусі за дэмакратыю».

Трэба было неадкладна разламаць фронт ЦК КПБ, ня даць зьявіцца кішэннаму прэзідэнту. Да прыняцця адказнасьці на сябе нас падштурхнуў і спад рабочага руху, які акрыліў кансэrvатыўнае крыло дэпутатскага корпусу. Гэта быў сапраўды пераломны момант, які мы здолелі скарыстаць у імя дэмакратыі.

«Навіны»: Сапраўды, фронт ЦК КПБ Ваша заява разламала. І гэта ня будзе даравана.

А.Л.: У партыйных групах абласцей распачата кампанія цкаваньня тых, хто падпісаў заяву, апарат ня грэбуе ніякімі сродкамі, у тым ліку ў запалохваньнем.

«Навіны»: Можна Вы прывядзеце канкрэтныя прыклады ўціску на Ваших калегу?

А.Л.: Некалькі дзён таму адбылося паседжаньне магілёўскае партыйнае групы, пад час якога першы сакратар аднаго з райкамаў, які не зьяўляецца дэпутатам, заявіў: «Вы што думаеце, я тут дарэмна сяджу? Не, я ўсё бачу. Мы пайнфармавалі пра Вашую пазіцыю ўсе райкамы й гаркамы партыі». Гэта пры тым, што дэпутаты-камуністы, якія падпісалі заяву, ішлі на выбарах не па партыйным сьпісе, а на агульных падставах. Дарэчы, пад час выбарчае кампаніі партпарлават выступаў супраць мае кандыдатуры. Дэпутат, на маю думку, павінен абараняць інтарэсы выбаршчыкаў, а ня вузка партыйныя інтарэсы.

«Навіны»: Ці лічыце вы камуністычную ідэялёгію пэрспэктыўнай?

А.Л.: Я-б не хацеў казаць пра камуністычную ідэялёгію ўвогуле. Скажу толькі, што ў ёй, які ў ідэялёгіях іншых партыяў, у тым ліку й БНФ, ёсьць як станоўчае, так і адмоўнае. Сёньняшні камунізм ЦК КПБ не адпавядае прынцыпам, якія былі закладзеныя класікамі, якія мы засвоілі з малаком маці. Мы сёньня прыйшлі да разуменьня таго, што дзяржаўную ўласнасьць на сродкі вытворчасьці павінна зьмяняць прыватнасьць. Толькі так мы здолеем вярнуць гаспадарства. Адыход ад камуністычных догмаў дыктуе само жыцьцё. Па шчырасьці, я ўпэўнены, што ў цэлым гэтая ідэялёгія беспэрспэктыўная.

«Навіны»: Скажыце, калі ласка, які сацыяльны склад Вашае фракцыі?

А.Л.: Гэта перш-наперш людзі, якія ня церпяць скраінасьці, якія зьяўляюцца прыхільнікамі ня нейкага там большавізму, а зьяўляюцца, палітыкі рэформы. Што датычыцца іх сацыяльнага складу, дык гэта пераважна людзі ад зямлі, а таксама

кіраўнікі прамысловасьці.

«Навіны»: Ці ёсьць сярод Ваших прыхільнікаў работнікі партыйнага апарату?

А.Л.: Аб'ектыўна, акрамя 33 дэпутатаў, якія падпісалі заяву аб уваходжаньні ў групу, ёсьць яшчэ 17 чалавек з партыйнага й дзяржаўнага апарату, якія падтрымліваюць нас, не заяўляючы пра гэта адкрыта. Мы супрацоўнічаем з імі, але зь меркаваньняў абачлівасьці пакуль нідзе не афішуюем іхнія іменны.

«Навіны»: Хутка пасьля абвешчваньня заявы «Камуністаў за дэмакратыю» пайшлі чуткі, што прозьвішча Станіслава Шушкевіча да апошняга моманту стаяла пад гэтым дакумэнтам. Ці так гэта?

А.Л.: Я павінен сказаць, што С.Шушкевіч — цвёрды прыхільнік нашае групы й тых поглядаў, пра якія мы заявілі. Тым больш, што працэс далучэньня да нашае фракцыі працягваецца.

«Навіны»: Вас не палохае пэрспэктыва выключэньня з КПСС?

А.Л.: Я нічога не баюся, але мне непрыемныя самі гэтыя звадкі, і я ня думаю, што нашыя партыйныя лідэры дойдучь да таго, што паставяць пытаньне аб выключэньні з партыі А.Лукашэнка й другіх камуністаў, якія стаяць за мной. У дадзеным выпадку дзеля гэтага няма ніякіх падставаў.

Стварэньне парламэнтскае групы — гэта нашае законнае права, запісанае ў новым практычным арганізацыйнае дзейнасьці партыі ў сучасных умовах. Паводле Статуту КПСС (а пры адсутнасьці ўласнага мы падпарадкоўваемся яму), камуністы маюць права аб'ядноўвацца ў дэпутатскія групы (фракцыі). І мы стварылі такую групу. Яны-ж затрымалі ад таго, што гэта можа прывесці да расколу ў партыі. Даруйце, але гэта будзе вырашаць ня фракцыя, а самі камуністы. А калі права дэклараванае, дык давайце ім карыстацца. Што такое сацыялізм і дзе ягоны правобраз? Чалавеку трэба жыць спакойна, а мы зьмест гэтага падкідаем розныя ідэялёгічныя гульні.

«Навіны»: А калі-б Вас выключылі з КПСС, якую-б партыю Вы абралі?

А.Л.: Мы створым сваю народную партыю.

«Навіны»: Вашае стаўленьне да саюзнае дамовы?

А.Л.: Я — эканаміст, і таму лічу, што падпісвай, не падпісвай — мы ўсё-роўна захаваем Саюз, нас прымусіць да гэтага эканамічная мэтазгоднасьць. У той самы час я выступаю за палітычную самастойнасьць.

«Навіны»: Але як можна захаваць палітычную самастойнасьць у фэдэратыўным саюзе?

А.Л.: Да канфэдэрацыі я пакуль не сасьпеў.

Запісала Ірына ЛАЗОЎСКАЯ.



21 чэрвеня, на сьціі ВС БССР, у адказ на чарговы выпад партгрупы А.Лукашэнка выступіў з рэзкай прамоваю. Публікуем яе зь невялікімі скарачэньнямі.

...Мы лічым патрэбным заявіць пра нязгоду з заяваю партыйнае групы, і мы гэта зрабілі ад імя 33 дэпутатаў-камуністаў. Зараз вы зрабілі яшчэ адну заяву, і паставілі нас у такое становішча, што мы сапраўды павінны даць даведку па гэтым пытаньні. Вы, паважаны таварыш Вайцянкоў (старшыня Гомельскага абласвету — Рэд.), хлусіце ад пачатку да канца наконт рэгістрацыі нашае групы. Вы даўно ўжо ходзіце за мною каб атрымаць яе сьпіс, ня ведаю толькі дзеля чаго.

Скажыце, таварыш Вайцянкоў, таварыш Ціхіня, таварыш Коваль (дэпутат ад вэтэранскае арганізацыі — Рэд.), навошта вам гэтыя сьпісы? Трэба, я вам, таварыш Ціхіня, іх ужо сёньня пакажу. Што вам патрэбна яшчэ? Там ужо не 33 дэпутаты, дадайце да іх яшчэ 17. Вось колькі аб'яднала сёньня наша партыйная група. І ўвогуле, дарэгія таварышы, я вам выкажу свой пункт гледжаньня. Сутнасьць вашае палітыкі, траіх, што тут сядзяць, і Вайцянкова, які далучыўся да вас, на жаль, у тым, каб дзейнічаць па прынцыпе чым горш, тым лепш для вас; тады можна ў гэтай мутнай вадзе, як вы заўсёды

казалі ў бок «балота», вывудзіць тую вялікую й малую рыбу, якую вы хочаце. Гэта вы, партыйныя чыноўнікі, перш за ўсё зацікаўлены ў развале. Ваш шлях — гэта вяртаньне да ранейшага. І паспрабуйце аргументавана абвергнуць мой тэзіс. Цяпер наконт расколу. Гэта каб чалавек — юрыст, прафэсіянал, які падрыхтаваў гэтую заяву, я маю на ўвазе, высокапастаўленага чыноўніка, заяўляў аб расколе, калі мы абмяркоўвалі простую фракцыю, групу ў парламэнце! Аб якім расколе вы гаворыце? Аб чым вы, таварыш Вайцянкоў, пра які статут партыі вы гаворыце, пра якое антыстатутнае палажэньне, калі самага статуту няма? Гэта вы пазбавілі нашу партыю статуту.

Мы вядзем размову аб парламэнтскай групе. Такіх многа: гэта «Саюз», «Апазіцыя», «Дэмаклуб», «Цэнтар» і г.д. Чаго-ж вы спалохаліся з нагоды стварэньня нашае групы? Бо вы губляеце манополію на розум людзей, што сядзяць сёньня ў гэтай зале. Ваш час адыйшоў. У заяве не ідзе размова аб партыйных арганізацыях, як аб гультаях, размова ідзе пра вас як пра гультаяў. Гэта

Анатолий МАЛАФЕЕВ:

Это вопрос скорее внутрпартийного порядка, но оставить без внимания его заявление и попытки глумления над партией я просто не имею морального права.

Зянон ПАЗНЯК:

Я асабіста лічу, што вас ужо нішто не выратуе — ні камуністы за дыктатуру, ні камуністы за дэмакратыю. Занадта шмат зла вы прынесьлі на гэты сьвет.

вы невядома чым займаліся. Таму, мы заяўляем, што сёньня вы — нішто, што цяпер вы маеце такія-ж правы, як БНФ, Грамада і г.д. Дык навошта вы пакінулі сабе нажытую за кошт народу ўласнасьць? Ададайце яе, яна вам не патрэбная для зьдзяйсненьня тых функцыяў, якія вызначыныя нашай праграмаю й нашым статутам. Вось у чым сутнасьць. А вы гэта кажаце, заяўляеце аб расколе...

І апошняе, Мікалай Іванавіч. Мы хочам даць апошні шанец шчырым камуністам захаваць гэтую партыю, выраць яе з рук кармушчыкаў, вас. Час і людзі нас разсудзяць. Вы хочаце сёньня запалохаць нас, але гэта бяздарна, мы ведаем на што пайшлі, мы ведаем, што ў нас наперадзе. Таму і беспэрспэктыўная ваша палітыка. А вам, таварыш Ціхіня, нагадаваў артыкул 19 Сусьветнае Дэкларацыі аб правах чалавека: кожны чалавек мае права на свабоду перакананьняў, навольнае выяўленьне іх, гэтак жа права ўключае права распаўсюджаць інфармацыю, ідэі любымі сродкамі й незалежна ад дзяржаўнае мажы.

Фота Ул.Панады.

ШМАТПАРТЫЙНАСЬЦЬ

Мы жылі пры камунізме некалькі пакаленьняў. У гэты час рупліва вынішчалася грамадзянская супольнасьць, і цяпер народнай свядомасьці няма за што зацікавацца. Гістарычны досвед Вялікага княства Літоўскага, БНР адсутнічае, сацыяльны досвед іншых, нетаталітарных, паводзінаў набываецца пакутліва.

Пакуль мы ў той ці іншай ступені камуністы — нават тыя, хто называюць сябе антыкамуністамі. Справа пагаршаецца яшчэ і тым, што камунізм — і, шырэй, сацыялізм — вырастаюць з мэтафізічных асноваў чалавечае жыцьця. Камунізм ёсьць лягічна паслядоўнае разьвіцьцё ідэі роўнасьці, ідэі разбуральнай, антычалавечай па сваіх выніках, але вялікай і іманэнтнай чалавечай прыродзе. Гэты прывід невыкаранальны, як невыкаранальны грэх і спакуса. Прывабнасьць гэтае спакусы выяўляецца ў нашым жыцьці ня толькі на сацыяльным узроўні, але й на палітычным.

Здавалася-б, пасля гэтулькіх год таталітарызму ў людзей павінен быў вырацавацца трывалы імунітэт да сацыялізму наогул, але-ж не, узнікаюць сацыялістычныя й сацыяль-дэмакратычныя партыі. Небасьпечная вера ў «добры» сацыялізм адраджаецца. Небасьпечнае яе ня ў тым, што ўсялякі сацыялізм падобны на наш, небасьпечна ў тым, што любы сацыялізм — гэта шлях да нас. З высакароднымі праграмнымі заявамі пра волю й

дэмакратыю мірна ўжываецца падтрымка народных прадпрыемстваў (ва ўласнасьці працоўнага калектыву), гучаць словы пра роўнасьць у багачыні.

Спадары, гэта марная праца — лепей усіх на сьвеце дзеляць менавіта камуністы. Справядлівай падзяліць нельга, уся краса нашага жыцьця — непасрэднае сьледства гэтага іхняга ўнікальнага ўменьня.

Цалкам, дарэчы, лягічна, што сацыяль-дэмакратыі й не заяўляюць пра сваю апазіцыйнасьць кампартыі; ідэі круглага стала й кваліфікацыя ўраду, як шляхоў дасягненьня грамадзянскае згоды, знаходзяць сярод сацыяль-дэмакратаў гарачыя прыхільнікі. Грамадзянская згода — рэч цудоўная, але ў нашых умовах яна наўрад ці дасягальная ў бліжэйшы час. Такая згода ў дэмакратычных краінах палягае на супадзеньні асноўных каштоўнасьцяў. Такіх агульных каштоўнасьцяў (а не агульных справаў) няма ў дэмакратыі й камунізму паводле самага вызначэньня гэтых паняцяцяў.

Круглы стол у нашых умовах магчымы толькі як бясроўныя цывілізаваны, але надпарламенцкі й надканстытуцыйны механізм перадачы ўлады. Як пацвярджае й польскі досвед, ён магчымы толькі з пазіцыі сілы. З аднаго боку гэтага стала будзе сядзець кампартыя, якая гарантавала сабе, неправавымі камуністычнымі законамі манополію на ўладу, з другога — група грамадзянаў,

Новыя сацыялісты



Для марксаўскага прывіду камунізму надышлі ня самыя лепшыя часы. Яго больш чым стагадовы шпацир па Эўропе скончыўся, і на захад ад Бугу меіцца яму ўжо не засталася. Аднак, ня глядзячы на цяжкасьці лёсу, у нашай багаслаўлёнай айчыне ён пакуль адчувае сябе нядрэнна. Камунізм яшчэ трывала сядзіць у галовах і сэрцах многіх нашых сучайчынікаў.

альбо грамадзкая арганізацыя. Каб гэта былі перамавы роўныя, неабходная народная сіла дзеля раўнавагі.

Ідэя-ж кваліфікацыя ўраду наогул уяўляецца даволі спрэчнай. У цяперашняй сітуацыі дэмакратыі могуць прэтэндаваць толькі на некалькі дугарадных мініс-

тэрскіх партфэляў. А ўскладаць на сябе абавязкі, ня маючы правоў і магчымасьцяў іх рэалізаваць, браць на сябе адказнасьць за дзеянні сваіх калег-аў міністраў-камуністаў — занятак няўдзячны й беспэрспэктыўны.

Генэтычная й ідэйная блізкасьць сацыяль-дэмакратаў і

камуністаў прывяла першых да ілюзіі пра грамадзянскую згоду. З камуністамі можа і павінен быць грамадзянскі мір, але не грамадзянская згода.

Усё сказанае вышэй адносіцца й да дэмакратычных намераў у самой КПБ. Спробы будаваць «сацыялізм з чалавечым тварам» былі гэтак шматлікія, як і безвыніковыя.

Зь ідэйнага пункту погляду наш «добры» сацыялізм і камунізм малачаквыя й небасьпечныя. Аднак з сацыяльнага й нават палітычнага пункту погляду карціна паўстае крыху ў іншым сьвятле. «Добры» сацыялізм, і нават камунізм, для многіх людзей і цэлых сацыяльных груп — пачатковы этап на шляху да прынцыпаў і каштоўнасьцяў свабоды. І ў гэтай якасьці згаданыя міфалёгіі могуць стаць прымальнымі — для многіх яны непэзьбежны этап самавызваленьня ад ідалаў таталітарызму. Варта ўлічыць, што разьвіцьцё беларускага грамадства пакуль у значнай меры вызначаецца тымі прэцэдэнтамі, што адбываюцца ў нетрах КПБ.

Кампартыя была й застаецца сурагатам грамадзянскае супольнасьці на Беларусі. І таму арганізацыйнае разьмежаваньне ў КПБ, стварэньне ў ёй розных пільнаў (субэр-камуністаў, камуністаў-дэмакратаў) спрыяла-б дэмакратызацыі Беларусі і фармаваньню нармальнае грамадзянскае супольнасьці. Камуністы-дэмакраты ня проста запуюнць

нішу ў палітычным жыцьці Рэспублікі, іх зьяўленьне падарвае сацыяльную ўладу КПБ, нефармальныя неправавыя механізмы татальнага кіраваньня грамадствам. Палітычнае жыцьцё толькі тады й пачнецца.

У пэрспэктыве гэта можа стварыць і пэўныя цяжкасьці для дэмакратычных сілаў. Вышэй ужо было сказана пра жывучасьць сацыялістычных ідэяў у народнай свядомасьці. І, умоўна кажучы, першы сакратар ЦК КПБ Аляксандар Лукашэнка мог-бы падвясці канкурэнтаздольнасьць кампартыі, вярнуць сацыялістычным ідэям таварны выгляд. Але разьмежаваньне ў шэрагах КПБ прывяло-б да адміраньня ценявых структураў ўлады кампартыі й пераўтварэньня яе ў парламэнтскую партыю. Але палітычны барацьба з парламэнтскай партыяй, і нават яе перамога, — гэта зусім ня тое, што манополія на ўладу партыі «номага тыпу».

Тым болей, што дэмакратычнае крыло ў кампартыі наўрад ці доўга ўтрымаецца на пазіцыях «добрага» камунізму. Цалкам магчыма яго эвалюцыя ў бок сацыяль-дэмакратыі. Тады прыгоды прывіду камунізму на беларускай зямлі хутэй за ўсё пасьпяхова завершацца і ўзьнікне той самы кансэнсус у адносінах да фундаментальных каштоўнасьцяў, які толькі й можа быць апірышчам грамадзянскае згоды.

Юры Дракахруст.
Малюнак Мікалая Чаркасава.



ВЕСКА

Ад зямлі адарваліся, да неба не дасталі

Летась на Беларусі рушыла ў гарады 50 тысяч былых вясцоўцаў. Ад шырокіх калгасных палёў пайшлі бязь сьлёз — ня нашае.



даення. Хаця і ня ў поўным аб'ёме што-нішто з тых працэнтаў калгасы з саўгасамі да зімы атрымаюць. Аднаасобнікам-жа прыйдзецца задаволіцца акрушамі са стала «большага брата».

Дарэчы, іх сёння крыху болей за 400, і нават калі-б яны сталі карміць нас, нібы бэльгійцы — адзін сотню, у лепшым выпадку пракормілі-б палову Маладзёчна.

Лёгіка калектыўнае сельскае гаспадаркі не спрацоўвае, аднак змрочныя аракулы насуперак рэальнасці папярэджаюць: зруйнуецца калгасы, і наступіць апошні дзень перабудовы. На самой справе руйнуецца не калгасы, а адзіны калектыўнае гаспадаркі руйнуюць апірышча краіны — вёску. Некіруемы рост цэнаў

справакаваў такіх выдаткі, якія на 10% перавышаюць увесь леташні прыбытак калгасоў і саўгасоў. Нават буйнейшыя з сацыяльных аптымістаў А.Камай прадказвае, што 60% аб'ектаў сельскагаспадарчых апынуцца стратнымі.

Што датычыцца фарміравання гаспадарак, дык мы яшчэ пачынаем, як дзейнічаюць законы саветаў «крыку», гуманнага на больш чым закон Ома. Аднаасобнікам, якія сёлета ацалеюць, трэба будзе вывучаць спецыяльнай камісіяй з ацалелых парламентароў.

Цяпер спрэчка аб будучым сельскае гаспадаркі развіваецца ў двух накірунках. Адны гавораць: рабі, што хочаш, але на дзяржаўнай зямлі. Другія выступаюць за прыватызацыю зямлі.

А што-ж думаюць самі сяляне? Паводле сацыялагічнага апытання, якое было зробленае пад кіраўніцтвам доктара Філізо-фі Я.Бабосава, сярод прадстаўнікоў усяго дарослага насельніцтва — 87,5% прыхільнікаў прыватнае ўласнасці на зямлю. Часовы творчы калектыў з БДУ сумесна з тамтэйшымі сацыялягамі выявіў, што не ўласцівай сацыялістычнаму выбару думкаю ахоплены 73% рабочых, 78% ІТР, 85% студэнтаў і 47% сялян. Моладзь наогул, сьвярджаюць сацыялягі ЦК АКСМБ, памярковае за студэнтаў, але-ж і яна на 64% згодная ад такога жыцця ўскочыць у пашу нячыстыціку — прыватнай уласнасці на зямлю. Гэта сітуацыя на канец мінулага, пачатак гэтага году.

Навукоўцы зь Беларускага НДІ эканамічных праблемаў АПК рабілі сваё даследаванне на працягу пераходнага перыяду, і ў выніку сэрвіс ВС, 18-19 траўня. Па даручэнні аграрнае камісіі ВС БССР асноўная ўвага была звернутая на пытаньне, узнятае забастоўшчыкамі. Разам з тым імкнуліся выявіць: як-жа вясковыя насельніцтва, а менавіта яно было аб'ектам даследавання, уяўляе памеры свае будучае прыватнае гаспадаркі.

Вынікі могуць занепакоіць зацікаўленых палемістаў, справа і зьлева. Па-першае, як і ў мінулыя гады, разбуралі калгасы сяляне пакуль што не збіраюцца. На вядзеныя ўласнае сялянскае гаспадаркі арыентуецца на больш як 90 чалавек на тысячу (параўнайце, пазалетась — 6, летась — 50 на тысячу). А вось за тое, каб працаваць у калгасе ці саўгасе,

а прысвядзібны ўчастак у памеры 60-90 сотак мець у прыватнай уласнасці, выказалася 56% вясцоўцаў. Гэта датычыцца і незанятых у гаспадарцы.

Дынаміка зьменаў у грамадзкай свядомасці пацвярджае словы старшыні «сялянскай» камісіі ВС БССР У.Гаркуна, які на другім зьездзе Сялянскага Саюзу Беларусі заявіў, што праз пару гадоў мы будзем мець прыватную ўласнасць на зямлю.

Аднак замена формы ўласнасці яшчэ не панацея. Без эфектыўных тэхналяў, сучаснага тэхнічнага забеспячэння фарміраваная гаспадарка будзе не на шмат больш плённая за калгасную.

Адзін з найважнейшых крокаў у справе рэформы сельскае гаспадаркі — вяртанне цэны зямлі. Дзеля гэтага яе трэба зрабіць аб'ектам куплі-продажу. Цэна зямлі павінна вагацца ў адпаведнасці зь мецям яе знаходжання і якасцю. Дзеля выкупу зямлі павінна быць прадугледжаная магчымасць атрымання даўгатэрміновага крэдыту. Рэгуляваць-жа справу куплі-продажу зямлі дзяржава згодна зь сістэму падатка-абкладання. Толькі такім чынам старыя атрымуюць кампенсацыю за страчаныя ў калгасна-саўгаснай сістэме магчымасці.

На а ўласнікам зямлі ня трэба будзе надбудоўваць ап-

рат кантролю, бо ён будзе ўсёй маёмасцю адказваць па крэдытах. Стэмуляцыя можа быць абмежаваная дзяржаўным мараторыем на продаж зямлі іншым, акрамя дзяржавы, пакупнікам на працягу дваццаці гадоў.

Перадача ў спадчыну перастане быць бюракратычным лабірынтам і стане натуральнай, дастаткова прадугледзіць меры супраць здарэння гаспадарак. Выкупленая зямля можа стаць гарантыяй пад новыя буйныя крэдыты, што забяспечаць здольнасць новых гаспадарак не выпадаць з каліны навукова-тэхнічнага прагрэсу. Натуральным стане наём работнікаў, прафэсійныя саюзы гэтых работнікаў для абароны іхных правоў. Карацей кажучы, усё будзе, як у людзей.

Міхась ЗАЛЕСКІ,
Кандыдат эканамічных навук.
Фота Кастуся Войткі.

Малюнак Кастуся Вашчанкі.



Лешак БАЛЫЦАРОВІЧ:
Вельмі лёгка зрабіць з акварыюму рыбны суп. Але цяжка з рыбнага рыбнага супу зрабіць акварыюму

прыватнае ўласнасць і нормальнае капіталістычнае эканомікі. А прыватызацыя — гэта і ёсць працэс стварэння капіталістаў і капіталізму.

Павел ДАНЕЙКА

ЭКСПЭРТЫЗА

Прыватызацыя: Беларускі варыянт

На 4-ю сесію ВС БССР быў вынесены арыгінальны праект прыватызацыі, аднак адуптаці корпус забялятаваў яго ў першым чытанні, аддаўшы перавагу антырынкавай праграме стабілізацыі эканомікі, накіраванай на вяртанне адміністрацыйна-каманднага рэгулявання.

Адхілены праект «Асноўных канцэптуальных палажэнняў раздзялення і прыватызацыі эканомікі Беларусі» мае даволі выразную рынкавую накіраванасць. У ім закладаюцца магчымасці прыватызацыі практычна ўсіх гаспадарчых аб'ектаў, што знаходзяцца на тэрыторыі Рэспублікі, прадумана спалучаліся бясплатная перадача ўласнасці і выкуп. Мелася на ўвазе, што кожны грамадзянін Рэспублікі змог-бы атрымаць на нейкую пэўную суму інвестыцыйныя бонусы і затым выкарыстаць іх дзеля набывання акцыяў альбо паёў таго ці іншага прадпрыемства. Прычым, для тых, хто захачеў бы ўкладваць свае сродкі ў прадпрыемства, на якім працуе, прадугледжваліся значныя льготы. Бонусы меркавалася выкарыстоўваць толькі дзеля выкупу ўласнасці. Другая частка ўласнасці мелася выкупіцца за рэальныя грошы фізічнымі і юрыдычнымі асобамі, якія дзейнічаюць на тэрыторыі Рэспублікі.

Неабходнасць выкарыстання бонусаў абумоўлена тым, што выкуп толькі за рэальныя грошы, якія грамадзяне і арганізацыі Рэспублікі гатовыя ўкладваць у праект калі б 60 млрд рублёў, у той час, як балансавы кошт асноўных фондаў на Беларусі складае каля 80 млрд рублёў. «Пры такой дыспропорцыі плацежальнага попыту і магчымых падачы вытворчых фондаў прыватызацыя альбо рассягнецца на доўгія гады альбо ахопіць толькі невялікую долю прадпрыемстваў і ня створыць неабходнае для рынкавага асяроддзя колькасці незалежных вытворцаў». Другая прычына — цяперашня ўяўленні ў грамадстве пра сацыяльную справядлівасць.

Аднак выкарыстанне толькі бонусаў мае і негатывнае значэнне,

бо абмяжоўвае прыток неабходнага капіталу з-за мяжы ды з іх рэгіёнаў ССР, а таксама не дазваляе прыцягнуць наяўныя грошы на рынак сродкаў вытворчасці, што дапамагло-б стабілізаваць грашовы абарот.

Прапановалася прыватызаваць дзяржаўную маёмасць на суму 53 млрд рублёў, зь іх ад 26,5 да 35,5 млрд руб. прадаць за прыватызацыйныя бонусы.

Паводле праекту прыватызацыі дзяржаўнае ўласнасць мелася аддзяліць у пяці формах ператварэння прадпрыемстваў у акцыянерныя таварыствы (АТ) і таварыствы з абмежаванай адказнасцю, арэнды з наступным выкупам, выкуп дзяржаўнае маёмасці зборамі працоўнага калектыву, продаж па конкурсе і на аукцыёне, бясплатная перадача. Пры ажыццяўленні прыватызацыі інтарэсы дзяржавы прадстаўляюць спецыяльна створаны орган — Дзяржаўны камітэт па маёмасці БССР. Гэты-ж орган мусіў распрацоўваць і рэалізоўваць праграму прыватызацыі. Мясцовыя Саветы стваралі-б ўласныя органы па прыватызацыі камунальнае ўласнасці. Ініцыятыва па прыватызацыі ўласнасці магла-б зыходзіць ад прадстаўнікоў працоўнага калектыву, адміністрацыі прадпрыемства, прафсаюзае арганізацыі, мясцовых Саветаў народных дэпутатаў, Дзяржаўнае камісіі БССР і яго тэрытарыяльных органаў.

Уцэлым прапанаваны праект можа быць ацэнены як станоўчы. Але ягоныя асобныя палажэнні выклікаюць скепсы.

У праекце, у прыватнасці, невыразна акрэсленае папярэдняе прыватызацыі ўвядзены асноўнага рынкавага інстытуту — свабодных цэнаў, без чаго ў насельніцтва не сфармуецца давер да палітыкі прыватызацыі, ня ўзнікнуць умовы для фарміравання рынку капіталу, а ацэнка падлег-

лых прыватызацыі фондаў, не заснаваная на рынкавых цэнах, будзе вельмі скажона.

Фактарам стрымлівання рынку капіталу выступае палажэнне праекту, якое забараняе продаж купленых на льготных умовах акцыяў на працягу пяці год. Але можна меркаваць, што ва ўмовах прыватызацыі, выкладзеных у праекце, прыкладна траіцца частка прыватызаваннае маёмасці набывалася-б такім чынам. Вывядзены такой колькасці акцыяў у абарот значна ўскладніла-б працэс фарміравання рынку капіталу.

На жаль, у праекце не закранаецца пытанне прыватызацыі жыллёвага фонду і зямлі, менавіта гэта больш за ўсё хваляе людзей. Гэтае ўпущэнне, мяркуючы па ўсім, аўтары праекту зрабілі вымушана, бо на Беларусі адсутнічае як такая прыватная ўласнасць на зямлю.

Адсутнасць зямлі сярод аб'ектаў прыватызацыі стварае шэраг складаных праблемаў, як у правадзеным прыватызацыі, гэтак і ў стварэнні эфектыўнае эканомікі. Дарэчы, усім жыхарам Беларусі раздалі бонусы, і ўсе могуць купіць акцыі любых прадпрыемстваў. Тут паўстае незразумелая сітуацыя з калгасамі: калгасынкі атрымліваюць інвестыцыйныя бонусы, на якія ня трэба выкупляць іх уласную калгасную маёмасць, створаную, як і саўгаснае маёмасць, за кошт грамадзкіх інвестыцый, а можна накіраваць іх на іншыя аб'екты ўласнасці, і такім чынам іхні набыватк падвойваецца. Тое-ж самае і з іншымі ўласнікамі зямлі. Паколькі зямля не з'яўляецца прыватнай уласнасцю, гэты фактар вытворчасці пры прыватнае прыватызацыі быў-бы своеасаблівай прэміяй ягоным уладальнікам, бо яны змогуць набываць дадатковую маёмасць разам зь іншымі, валодаючы пры гэтым важнейшым аб'ектам вытворчасці.

Адсутнасць прыватнае ўласнасці на зямлю робіць неэфектыўным функцыянаванне рынкавае эканомікі. Калі абмяжоўвалася пытанне, ці быць прыватнай уласнасцю на зямлю, дык усё з'яўляецца да праблемы прыватызацыі зямлі ў сельскай гаспадарцы. Але прыватная ўласнасць на зямлю мае першачарговае значэнне ў прамысловасці, бо рынак — гэта свабодна сфармаваныя цэны на тавары, у якіх ўлічваюцца кошт асноўных фактараў вытворчасці: працы, сродкаў вытворчасці і зямлі. На аснове інфармацыі пра цэны вытворцы вырашаюць колькі, і што вырабляць. Калі зямля не з'яўляецца таварам, яе цэна ў выдатках вытворчасці вызнача-

ецца ня рынкам, а чыноўнікам, які здае гэтую зямлю ў арэнду, уся структура цэнаў знаеанае скажэнні і не адлюстроўвае рэальных патрэбаў і вытворчых магчымасцяў грамадства, бо вытворцы прымаюць рашэнні, абавіраючыся на недакладную інфармацыю. Эканоміка развіваецца марудней чым магла-б, а гэта азначае, што і рост узроўню жыцця замаруджаецца.

Рэальнага рынку, г.зн. раздзялення эканамічных рэсурсаў (працы, сродкаў вытворчасці і зямлі) толькі на аснове попыту і падачы, ня будзе. Чыноўнікі захавалі вельмі высокую ўладу над эканомікаю, з'яўляючыся, фактычна, ўласнікамі зямлі; а такое раздзяленне зямлі непазбежна будзе правакаваць карупцыю.

Яшчэ адзін недахоп праекту

вынікаў зь ягоных перавагаў і датычыцца не самога праекту, а знешніх умоваў яго рэалізацыі. Аўтары зусім справядліва адзначалі разнастайнасць варыянтаў і формаў прыватызацыі ў розных сферах эканомікі. З гэтага вынікала, што прыватызацыя — ёсць палітыка, якую праводзіць урад на аснове агульных прынцыпаў, сфармуляваных у законе аб прыватызацыі. Натуральна, паўстае пытанне, ці здолее рэалізаваць нават самую цудоўную канцэпцыю ўрад, які знаходзіцца пад кантролем КПБ? Як вядома, лідэры гэтае арганізацыі дэманстратыўна падкрэсліваюць сваю вернасць камуністычным ідэалам, варожасць да

ДАКУМЕНТ

СПАСОБЫ НАДЗЯЛЕННЯ ГРАМАДЗЯН БЕЛАРУСІ ПРывАТЫЗАЦЫЙНЫМІ БОНАМІ (ПАВОДЛЕ ПРАЕКТУ ПРАГРАМЫ ПРывАТЫЗАЦЫІ)

6. Пры вызначэнні спосабу падзелу прыватызацыйных бонаў паміж рознымі катэгорыямі грамадзян магчымыя два падыходы. Першы з іх паягае на тым, каб бонусы паровну падзяліць паміж усімі, хто пастаянна жыве ў Рэспубліцы (ўключна зь непаўналетнімі), а таксама тымі, каго прызвалі на службу ў СА зь Беларусі. У гэтым выпадку кожны грамадзянін зможа атрымаць прыватызацыйныя бонусы на суму 3 тыс. рублёў.

7. Другі варыянт прадугледжвае наступныя прапорцыі выплаты інвестыцыйных грошай:

- 1) асобам, якім да 1 ліпеня 1991 г. споўнілася 35 год — 5 частак;
- 2) асобам, якім да 1 ліпеня 1991 г. споўнілася 30 год — 4 часткі;
- 3) асобам, якім да 1 ліпеня 1991 г. споўнілася 25 год — 3 часткі;
- 4) асобам, якім да 1 ліпеня 1991 г. споўнілася 18 год — 2 часткі;
- 5) асобам, якім да 1 ліпеня 1991 г. ня споўнілася 18 год — 1 частка. У выпадку смерці аднаго з бацькоў — 3 часткі, а ў выпадку смерці абодвух бацькоў — 5 частак.

Прыватызацыйныя бонусы не выдаюцца:

- 1) асобам, якія не з'яўляюцца ўдзельніцамі;
- 2) асобам, якія знаходзяцца на ўтрыманні дзяржавы, калі яны прызнаны не дэзэдавальнымі і ня маюць апекуна.

8. Колькасць бонаў, выдадзеных грамадзянам БССР, іхні намінальны кошт і час дзеяння павінны вызначацца Саўмінам БССР. Бонусы дадуць іх уладальніку права набываць прыватызуемую дзяржаўную маёмасць на пазначаную ў іх грашовую суму. Яны могуць быць зьмешчаны ў Ашчадны банк БССР з налічэннем працэнтаў, але бяз выдачы іх наяўнымі грошамі. Бонусы выдаюцца грамадзянам Беларусі па мецям іх сталага жыхарства выкананымі камітэтам Саветаў народных дэпутатаў.


Для грамадзян Беларусі ўстаўляюцца наступныя льготы і абмежаванні:

- прыватнае права на выкуп прадпрыемстваў і набываць акцыяў;
- прыватнае права работнікаў прыватызуемага прадпрыемства на выкуп і набываць акцыяў гэтага прадпрыемства на працягу 6 месяцаў ад пачатку прыватызацыі. Пасля гэтага тэрміну работнікі прадпрыемства выкупаюць яго або набываюць акцыі на роўных правах зь іншымі грамадзянамі;
- права для работнікаў прыватызуемага прадпрыемства выкупіць у растэрміноўку. Памер першапачатковага ўнеску мае быць ня менш за 30% ад кошту, а пэрыяд растэрміноўкі залежыць ад агульнага кошту прадпрыемства і не павінен перавышаць 10 год;
- прадастаўленне грамадзянам крэдытаў на льготных умовах для выкупу прадпрыемстваў і акцыяў;
- продаж акцыяў работнікам прыватызуемага прадпрыемства па льготных цэнах (але не ніжэй за 50% ад наміналу), выкуп прадпрыемстваў па льготных цэнах (але ня менш за 70% ад ацэначнага кошту), а таксама бясплатная перадача асобных вытворчых і сацыяльных аб'ектаў;
- выпуск прывілеяваных акцыяў, якія гарантуюць іх уладальнікам атрыманы дывідэнды ў фіксаваных працэнтах ад наміналу незалежна ад выніку гаспадарчае дзейнасці;
- у мэтах прадукцыі анархія і негатывных з'яваў, магчымых у працэсе прыватызацыі, на пэрыяд 1 — 1,5 года пасля выкупу ў асобных выпадках неабходна забараніць змены профілю прадпрыемства, намянклітурі і аб'ёму выпускаемае прадукцыі, паставак прадукцыі спажывачам, цэнаў, неабходна ўстрымацца ад перапродажу выкупленае маёмасці (акцыяў), захаваць працоўныя меццы.



ПЕРШЫЯ ВЫНІКІ

У цэлым у 1990 годзе інфляцыя складала 250% замест прагназаваных 90-95%, нацыянальны прыбытак знізіўся не на 5%, як меркавалася, а на 12-14%, прычым, рэалізаваная прамысловая прадукцыя скарацілася на 23%. Калі ў жніўні 1990 году ўдалося звесці інфляцыю да 1,8%, успыхнуў канфлікт на бліжэйшым Усходзе, які паглыбіў падставы крызісу, а ў Польшчы распачалася прэзідэнцкая выбарчая кампанія, насычаная сацыяльнай дэмагогіяй і абяцанкамі, прэсінгам і крытыкаю жорсткага эканамічнага курсу ўрада Мезавецкага, а найбольш — строгага рэжыму «Плян Бальцаровіча». Калі-б сучасны кабінет, які ўзначальвае прэм'ер Ян Бялецкі, паспрабаваў хоць-бы часткова выканаць абяцанкі, дадзеныя н-



вым прэзідэнтам Лехам Валенсам у ходзе перадавыбарчай кампаніі, дык Польшча імгненна апынулася-б у становішчы СССР, Румыніі і Балгарыі. Аднак непажыўшы Бальцаровіч не прадухіліў непазбежнага «паслаблення» фінансавых палітыкі дзяржавы. Увосень 1990 году нагадаў пра сябе небяспечныя зьявы: банкаўская прэзэнцыя стаўка па дэпазітах апынулася ніжэй за працэнт інфляцыі, падвысіўся заробак, хаця не ўрасла прадукцыйнасць працы. Праўда, рэальная зарплата знізілася ў маштабе году на 20-25%, але ўжо ва ўмовах ураўнаважанага рынку і запойных крамоў, калі за тавар плошчы стаёлі, колькі ён каштуе, а не купляюць яго, як раней, утвая даражэй на «чорным рынку», паколькі ў крамах па афіцыйных цэнах мала што можна было купіць.

Але створаны ўпершыню ў пасляваеннай Польшчы збытаваны рынак забеспячэння і спажывецкіх тавараў — не адзіны поспех аўтару плану стабілізацыі эканомікі. Іхня высілкай нечакана прынёслі сорпрызы. Упершыню пасля 1979 г. у цэнтральным бюджэце прыбыткі перавысілі выдаткі, што захавалася практычна на працягу ўсяго году. З 1 студзеня 1990 г. захоўваецца цвёрды курс польскага золатага адносна далара, а ў снежні 1990 пакупніцкая здольнасць далара на польскім унутраным рынку складала блізу 37% яго кошту ў леташнім годзе (факт эўрапейскага маштабу). Пакуль нішто не пагражае ўнутранай канвертуемасці польскага золата.

Замест чаканага дэфіцыту было дасягнутае доволі высокае актыўнае сальда ў знешнегандлёвых абаротах свабоднае валюты, што змяжыла восенісказімовы крызіс на паліўным рынку, эканамічны наступствы ліквідацыі ГДР і распаду рынку СЭУ. Ацэнка ў 7 млрд рублёў перавышэнне ў гандлі з СССР, верагодней за ўсё, ляжа чыжарам на польскую банкаўскую сістэму або фінансы ўрадавага сектара ў і, безумоўна, адаб'ецца на жыццё звычайных

грамадзян. На жаль, прапазіцыі аб пачатку перамоваў, прысвечаных узаемным разлікам, завісылі ў паветры.

ДЗЯРЖАЎНЫ СЭКТАР

Пэўна, больш за ўсё здзіўляе аўтараў рэформы стаўленне да свабоднага рынку бальшыні дзяржаўных прадпрыемстваў, якія паранейшаму вырабляюць каля 70% нацыянальнага прыбытку. Гэтыя прадпрыемствы пачалі вызваляцца ад валюты і матэрыяльных рэсурсаў, абмяжоўваючы вытворчасць і падвышаючы цэны, замест таго, каб шукаць выйсця ў змене профілю вытворчасці, зніжэнні вытворчых выдаткаў і скарачэнні залішняе колькасці работнікаў, карацей, у падвышэнні канкурэнтаздольнасці на ўнутраным і знешнім рынках. Усё большая колькасць эканамістаў схіляецца да сьвявяджэння, што дзяржаўнае «сацыялістычнае» прадпрыемства немагчыма эрэфармаваць. У сувязі з гэтым сучасны ўрад, узначалены Янам Крыштафам Бялецкім, уважае за галоўную задачу 1991 году масавую прыватызацыю дзяржаўных фірмаў.

Апроч усемагчымых прыёмаў прыватызацыі, у тым ліку і з удзелам ачыненага капіталу, у студзені й лютым бягучага году ўрад зрабіў некалькі сямельных крокаў, прадаючы пакеты кантрольных акцый: буйнога заводу асвятляльнае апаратуры «Палам» у Піле, на Паморры — «Філіпсу», буйнейшага ва Усходняй Еўропе заводу папераробных машын «Фампа» ў Ніжнім Сілезіі — амэрыканскай карпарацыі «Балейт» з Віскансіну, а таксама электронных прадпрыемстваў «Тэлькам-Тэльфа» — «Эрыксану».

Летась колькасць прыватных прадпрыемстваў, кіраваных фізічнымі асобамі, узрасла больш як на 360 тысяч, прыватных таварыстваў на павяўных умовах — у два з паловаю разы, таварыстваў са змешаным капіталам — у 4 разы. У той час, як вытворчасць у дзяржаўным сектары развівалася, прыватны сектар нарошчваў магутнасці, забяспечыўшы працаю 1800 тысяч чалавек па-за сельскай гаспадаркаю.

ЧАГО ЧАКАЦЬ АД 1991?

Пачатак новага году быў адзначаны значным ростам цэнаў, якія паранейшаму кантралююцца дзяржавам. Па-першае, узрасла на 20% аплата за электраэнергію і на 80% — за газ, коштаў бензіну і газойлю падвысіліся на 11%, сыртных напойў — на 40%, каменнага вуглю — на 25%, аплата праезду на транспарце — на 40%. Такім чынам, узнікла чарговы бар'ер попыту. Рэалізаваная прадукцыя прамысловасці знізілася на 2% супраць студзеня 1991 году, што стварэе пагрозу плянуемаму на наступны год 4% росту нацыянальнага прыбытку пры захаванні 32% ўзроўню інфляцыі на працягу году. Толькі ў студзені рознічныя цэны вырабшлі на 12,7%, з тым, што падвышэнне было прызнана неабходным, бо дзяржава вырашыла лібэралізаваць усё цэны не пазней за канец наступнага году (зараз кантралююцца цэны толькі асартыментаў вырабаў і паслугаў).

У лютым бягучага году цэны ўзраслі толькі на 2,5-4%, што прадказвае здзяйсненне прагнозу наконце зніжэння інфляцыі з другога квартала на 1-2% у месяц. На думку большасці эканамістаў, прамысловая прадукцыя ў Польшчы захавецца на леташнім узроўні. Пры месячнай інфляцыі 1-2% курс далара не павінен змяняцца, прынамсі, у першым паўгоддзі 1991 году.

ЗАНЯТАСЬЦЬ: СТРАХІ І РЕАЛЬНАСЦЬ

У 1991 год Польшча ўступіла з параўнальна невысокім рэальным беспрацоўем. Сотні тысяч людзей, зарэгістраваныя ў бюро па працаўладкаванні дзеля атрымання дапамогі, нідзе раней не працавалі і не збіраліся праца-

ваць. У выніку «групавых звабленняў» на прадпрыемствах і ва ўстановах засталіся без працы блізу 150 тыс. чалавек, хаця на пачатку 1990 года выказваліся думкі, што кожны трэці рабочнік будзе зваблены. Гэтага не адбылося дзякуючы паслядоўнаму стрымліванню росту зарплат. Прыклад для Польшчы стала былая ГДР, дзе «выбух» зарплат прывёў да масавых банкруцтваў і да ня менш масавага беспрацоўя.

Нечаканасцю стала рэакцыя польскага сялянства — сацыяльнае групы, якая ўжо да рэформы валодала значнай насцясо. Сяляне першымі выступілі супраць новае палітыкі. Паўтара года таму яны патрабавалі свабодных цэнаў на харчовыя тавары. Але, адчушы на сабе строгі рэжым рынку, узнялі пратэст. Яны ўжо ня хочучы быць вольнымі вытворцамі, ды і не гатовы да гэтага, а хочучы аднавіць старыя прывілеі закупкі дзяржаваю ўсяго, што яны вырабляюць, г.зн. гарантыі

парту над імпартам складала 4787,1 млн пераводных рублёў (у 1989 г. — 2111 млн). У 1991 г. (студзень, люты) экспарт склаў у бягучых цэнах 636,3 млн пераводных рублёў, імпорт — 403,5 млн.

2-я плацёжная зона

Станоўчае сальда складала 3798,3 млн далараў ЗША (летась — 767,3 млн). Скарачэнне імпарту з 2-е плацёжнае зоны датычылася ўсіх групаў тавараў за выключэннем прадукцыі электрамашынабудавання, а таксама паліва і энергіі. У 1991 годзе (студзень, люты) экспарт у бягучых цэнах склаў 1784,3 млн далараў ЗША, а імпорт — 1818,7 млн.

ПРАМЫСЛОВАСЦЬ

Прыбытак у студзені й лютым ад продажаў прадукцыі й паслугаў у прамысловасці быў на 3,6% ніжэй як год раней. Лепшых паказчыкаў дасягнула дрэвапрацоўчая й цэлюлёзная прамысло-

вальных актаў акцыянерных таварыстваў, а таксама каля 10 натарыяльных актаў таварыстваў з абмежаванай адказнасцю.

Былыя прадпрыемствы падвяргаюцца прыватызацыі шляхам ліквідацыі. Пасля скарачэння працэдур ліквідацыі — якая ня можа сведчыць пра кепскія канцы прадпрыемства — яго маёмасць выстаўляецца дзеля продажу, здаецца ў арэнду. Да канца лютага гэты працэс ахапіў 136 прадпрыемстваў. І ў гэтай форме прыватызацыі могуць браць ўдзел замежныя гаспадарчыя суб'екты.

РЫНАК КАПІТАЛУ

У Міністэрстве пераўтварэння ўласнасці працягваецца праца па стварэнні ў Варшаве цэнтральнае біржы каштоўных папераў, а да пачатку яе дзейнасці абарот акцыяў знаходзіцца ў кампэтэнцыі банкаў. Абарот каштоўных папераў будзе рэгулявацца спецыяльным законам, які зараз абмяркоўваецца ў Сейме. Кантраляваць дэкларасцыю каштоўных папераў будзе Камісія па каштоўных паперах.

ЗАКАНАДАЎСТВА

Зараз у Сейме абмяркоўваецца праект новага закону аб таварыствах з удзелам замежнага капіталу. У заканадаўчыя палажэнні маюць быць унесеныя шматлікія змены. У прыватнасці, мяркуецца:

— увесці поўны трансфер прыбытку. (Да цяперашняга часу замежны суб'ект мог ажыццяўляць трансфер прыбытку да велічыні станоўчага сальда абароту з замежжам, а з бягучага году — дадаткова 15% ад квоты прыбытку, якая засталася звыш згаданага станоўчага сальда);

— ліквідаваць інвестыцыйныя межы. (Дагэтуль мінімальны ўнёсак замежнага суб'екта ў капітал таварыства меўся складаць 50 тыс. далараў ЗША, а мінімальны ўдзел замежнага суб'екта ва ўстаноўчым капітале таварыства складае 20%);

— ліквідаваць падатковыя льготы. (Дагэтуль у таварыстве з удзелам замежных суб'ектаў мог карыстацца трохгадовым парывадам вызвалення ад папрыбыткавага падатку. Таварыствы, створаныя да канца мінулага году, карыстаюцца таксама правам вызвалення ад падаткаў з росту заробку. Старшыня Агенцтва па замежных інвестыцыях, а таксама міністар фінансаў могуць падоўжыць перыяд вызвалення ад падаткаў, аднак на тэрмін ня большы за 3 гады);

— ліквідаваць практыку абавязковага атрымання дазволу на стварэнне таварыства за выключэннем некаторых выпадкаў, у прыватнасці, калі замежны інвэстар хоча ажыццяўляць дзейнасць у галіне, якая ахоўваецца зь меркаванняў дзяржаўных інтарэсаў. (Дагэтуль кожны выпадак вымагае спецыяльнага дазволу старшыні Агенцтва);

— значна лібэралізаваць парадак набывання паёў альбо акцыяў замежнымі суб'ектамі ў таварыствах, падпарадкаваных польскаму праву. (Дагэтуль патрэбны дазвол, які выдае старшыня Агенцтва);

— адмовіцца ад неабходнасці атрымання дазволу ад старшыні Агенцтва на змену сфэры дзейнасці таварыства з удзелам замежнага капіталу;

— захаваць практыку вызвалення ад выплаты мыта толькі ў дачыненні сродкаў, якія з'яўляюцца неграшовым унёскам замежнага суб'екта ва ўстаноўчы капітал таварыства. (Дагэтуль вызваленне ад выплаты мыта распаўсюджвалася таксама на машыны, абсталяванне ды іншыя сродкі, прызначаныя для ажыццяўлення дзейнасці таварыства, і дзейнічала на працягу 3 год з моманту стварэння таварыства.

ПАДАТКААБКЛАДАНЬНЕ

У 1991 г. плянуецца правядзенне рэформы сістэмы падаткаабкладання ў мэтах спрашчэння існага парадку і гарантавання раўнапраўнага стаўлення да ўсіх падаткаплательшчыкаў.

Будзе захаваная ранейшая стаўка падатку, г.зн. 40%. Ня будучы выкарыстоўвацца інвэ-

тыцыйныя льготы за выключэннем выдаткаў на набывццё і мантаж машынаў і абсталявання ў малочнай прамысловасці. Падтрымку інвестыцый павінны забяспечыць:

— уводзненне права адлічэння стратаў, панесеных у адным прыбытковым годзе, ад прыбытку, атрыманага на працягу наступных 3 год;

— падвышэнне ставак амартызацыйных адлічэнняў і пераацэнка кошту асноўных фондаў.

Да часу ўвядзення ўсеагульнага падатку з тавараў і паслугаў бярэцца падатак з абароту. З імпартных тавараў ён спганяецца на мяжы мытнамі.

Яшчэ сёлета мае быць уведзены падатак з тавараў і паслугаў. Будучы ўжывацца дыферэнцаваныя стаўкі гэтага падатку:

— асноўная (у памеры 18%);

— зніжана (5% ад перапрацаваных харчовых прадуктаў, лекавых прэпаратаў, кнігаў, часопісаў і жыллёвага будаўніцтва);

— нулёвая (г.зн. вяртанне сумы падатку, сплочанага на ранніх фазах экспертнага абароту, а таксама для некаторых сродкаў вытворчасці, што служаць сельскай гаспадарцы: мінеральныя ўгнаенні, сродкі аховы расліннаў, прамысловыя крэмы).

Незалежна ад падатку на тавары і паслугі, відоц, захавецца акцыяны падатак на лікёра-гарэлачныя і вінныя вырабы, піва, тытунёвыя вырабы, паліва, машыны, але, юзальныя вырабы.

У склад мейсцовых падаткаў і аплату ўвходзяць: падатак на нерухомасць, на транспартныя сродкі, на сабак, рынкавыя аплаты. Памеры гэтых падаткаў вызначаюцца мейсцовымі ўладамі. Толькі максімальныя стаўкі падатку на транспартныя сродкі вызначаюцца міністрам фінансаў.

БАНКАЎСКАЯ СПРАВА

Польскае банкаўскае права дапускае наступныя магчымасці ўдзелу замежнікаў у польскай банкаўскай сістэме:

1. Стварэнне банкаў у форме акцыянерных таварыстваў замежнымі грамадзянамі альбо з удзелам замежнага капіталу.

2. Адкрыццё аддзяленняў альбо прадстаўніцтваў замежных банкаў.

Банк — акцыянернае таварыства. Банк могуць стварыць па меншай меры 3 юрыдычныя альбо 10 фізічныя асобы.

Дазвол на стварэнне банку выдае старшыня Нацыянальнага польскага банку пасля кансультацыі з Радаю банкаў і ўзгаднення з міністрам фінансаў.

Дазвол можа быць выдадзены, калі былі забяспечаны:

1. Насычэнне банку ўласным капіталам. Тут існуюць наступныя патрабаванні:

- а) мінімальны ўласны капітал замежных грамадзянаў у канвертуемай валюце павінен складаць 6 млн далараў ЗША альбо эквівалент гэтае сумы ў іншых канвертуемых валютах;
- б) сума ў польскай валюце, якую ўносяць польскія грамадзяне, не абмяжоўваецца.

2. Памашчаны і тэхнічныя сродкі, неабходныя для ажыццяўлення дзейнасці.

3. Прызначэнне на кіраўнічыя пасады асобаў з адпаведнай прафэсійнай падрыхтоўкаю. Да такіх пасадаў належыць: пасада кіраўніка, яго намеснікаў і астатніх сяброў праўлення банку. У склад праўлення банку павінен увайсці прынамсі адзін польскі грамадзянін.

Ададзяленне (прадстаўніцтва) замежнага банку

Умоваю адкрыцця аддзялення (прадстаўніцтва) замежнага банку з'яўляецца дазвол, выдадзены міністрам фінансаў пасля ўзгаднення са старшынём Нацыянальнага польскага банку.

Прадстаўніцтва ня можа ажыццяўляць банкаўскія аперацыі, прадугледжаныя ў банкаўскім праве для банкаў або аддзяленняў.

Падборка падрыхтаваная па матэрыялах польскага друку.

Пераклад Юрыя РАГУЛІ.

ДОСВЕД

«Плян Бальцаровіча»: Што адбылося?

У «рэформу Бальцаровіча» Польшча ўступіла ў 1990 годзе, маючы перад сабою праблемы, якія да яе ніхто не спрабаваў вырашыць адначасова: ліквідацыя дэфіцыту на ўнутраным рынку, абмежаванне скарыне высокае інфляцыі, па сутнасці, гіперінфляцыі, што дасягнула ў канцы 1989, апошняга перадрэфарменага году, ад 2 да 3 тыс. працэнтаў у год, і, нарэшце, абсяцэнне грошай. Мінулы год, а таксама студзень і люты 1991 году дастаткова выразна паказалі ўсю складанасць перабудовы польскае эканомікі.

акупаемых цэнаў незалежна ад якасці прадукцыі. Тое самае можна сказаць і пра шахцёраў і пра рабочых буйных прадпрыемстваў. Іхні групы інтарэс зводзіцца, хутчэй, да захавання статус-кво і зніжвання з ладам, што адыйшоў у нябыт. Але, нельга задаволіць старыя інтарэсы пры адначасовым правядзенні палітыкі па стварэнні рынкавае эканомікі.

ЗАМЕЖНЫ КАПІТАЛ

Агенцтва па замежных інвестыцыях у пэрыяд дзеяння закону ад 23 снежня 1988 году пра гаспадарчую дзейнасць з удзелам замежных суб'ектаў выдала 2799 ліцэнзій на стварэнне таварыстваў з замежнымі капіталамі ў 1988 годзе было выдадзена 864, а ў 1990 — 1935 ліцэнзій. Дарэчы, у СССР за ўсё гады перабудовы выдадзена блізу 3000 ліцэнзій, а рэальна дзейнічае 840 прадпрыемстваў з замежным удзелам.

Агульны аб'ём устаноўчага капіталу таварыстваў ацэньваецца на суму 544,1 млн далараў ЗША, з чаго 373,8 млн складае замежны капітал (у 1989 г. — 141,7 млн далараў ЗША, у 1990 — 232,1 млн).

Найбольшую колькасць таварыстваў заснавалі інвестары з ФРГ — 981, Швацыі — 256, ЗША — 214, Аўстрыі — 200.

ЗНЕШНІ ГАНДАЛ

Знешнегандлёвы абарот, пададзены ў сталых цэнах, выявіў у 1990 годзе ў параўнанні з 1989 годам значнае абмежаванне гандлёвага абмену з першай гандлёвай зонаю (рублёвы разлік) — асабліва па імпарце. У абаротах з другой плацёжнай зонаю (даларавы разлік) дынамічна рос экспарт, а таксама было прыпыненне — асабліва ў чарговым квартале — скарачэнне аб'ёму імпарту.

1-я (рублёвая) плацёжная зона ў 1990 г. перавышэнне экс-

васць — 115%, харчовая — 111,1%, лёгкае — 103,9%, хімічная — 101,0%, а таксама паліўна-энергетычная — 100,1%. Горшыя паказчыкі былі зафіксаваныя ў металургічнай прамысловасці — 85,2%, электрамашынабудаванні — 84,7%, прамысловасці мінеральных ўгнаенняў — 87,9%.

ЗАРОБНАЯ ПЛАТА

Сярэднямесячная заробная плата ў шасці галінах прамысловасці склаа ў лютым бягучага году 1 680 000 злотых, г.зн. павялічылася на 238,6% у параўнанні з адпаведным перыядам мінулага году.

Занятасць у лютым бягучага году скарацілася ў параўнанні з адпаведным перыядам мінулага — на 11,5%, а адносна студзеня сёлетняга году — на 0,9%.

ПРЫВАТЫЗАЦЫЯ

У структуры польскае эканомікі апроч групы, што складаецца з 500 буйных прадпрыемстваў, існуюць тысячы малых. Прыняты ў мінулым годзе закон аб прыватызацыі дзяржаўных прадпрыемстваў прадугледжае для гэтых дзвюх групаў два асноўныя спосабы прыватызацыі.

Гэтаак званя «прыватызацыя капіталу», заснаваная на пераўтварэнні прадпрыемстваў у акцыянерныя таварыствы Дзяржаўнага Скарбу, а затым продаж акцыяў шляхам публічнае падпіскі на іх. Магчымы таксама продаж вялікіх пакетаў акцыяў так званым «інстытутыўным» інвэстам (банкам, іншым прадпрыемствам) альбо замежным інвэстам.

Два прыватызаваныя такім чынам прадпрыемствы набылі замежныя інвестары: 51% акцыяў польскага «Палам» выкупіла фірма «Філіпс», а 80% акцыяў фабрыкі папераробных машынаў «Фампа» былі прададзеныя карпарацыі «Балейт».

Да канца лютага ў Міністэрстве пераўтварэння ўласнасці зарэгістравана каля 85 натары-



Днямі рэдакцыя атрымала ліст з Аўстраліі ад Прэзідэнта Беларускай Цэнтральнай Рады сп. Міколы ЗУЯ. Ня глядзячы на супярэчлівасць дзейнасці БЦР, мы тым ня менш разглядаем яе як факт нацыянальнай гісторыі. Апрача таго, гэты ліст выдатна дапаўняе артыкул Ю.Тулона.



BIELARUSKAJA NARODNAJA RESPUBLIKA
ПРЭЗІДЭНТ
БЕЛАРУСКАЯ ЦЭНТРАЛЬНАЯ РАДА

Чэрвень 1991

ДА УСЯГО БЕЛАРУСКАГА ГРАМАДЗТВА

Дарагія суродзічч!
Вітаю Вас з 47-мі ўгодкамі 2-га Ўсебеларускага Кангрэсу і арганізаваным беларускага войска — Беларускай Краёвай Абароны.

Лёс на мяне ўзлажыў абавязак і гонар браць ўдзел так у арганізаваным Беларускай Краёвай Абароны (БКА), як і скланены 2-га Ўсебеларускага Кангрэсу, і тут адразу хачу падкрэсліць, што, ня глядзячы на пастаянныя спробы ворагаў аплімаць увесь беларускі вызвольна-адраджэнскі рух пад час Другое Сусветнае вайны, 2-і Ўсебеларускі Кангрэс быў скліканы беларускімі патрыётамі з тым, каб даць беларускаму народу магчымасць юрыдычна зацвердзіць абвясненне незалежнасці Беларусі, актам 25-га сакавіка 1918 г., ануляваць усе шкодныя для Беларусі трактаты ворагаў і яшчэ раз звязаць усяму свету сваю рашучасць змагацца за свабоду і незалежнасць аж да канчатковае перамогі!!!

Як вядома, абвешчана Радаю Беларускай Народнай Рэспублікі незалежнасць Беларусі была скорая знішчана брутальнай вайскай сілай маскоўска-камуністычных імперыялістаў, якія таксама ўварвалі фікцыйную структуру Беларускай Саветскай Сацыялістычнай Рэспублікі, ад імя якой праводзілі сваю варожую дзейнасць з мэтай знішчэння гістарычнае Рады БНР. Варожая дзейнасць мела пасьпехі, і на Бэрлінскай канферэнцыі паміж Радаю Беларускай Народнай Рэспублікі і прадстаўніцкай БССР 20-га кастрычніка 1925, большыня сяброў Рады БНР паверылі хлусні камуністычных прадстаўнікоў, прызналі БССР за праўнае прадстаўніцтва беларускага народа, зракліся сваім мандатам і пасадам БНР ды пераехалі на сталае жыццё ў Саветскі Саюз — дзе былі ў скорым часе знішчаныя як «ворагі народу». Гэтае самазнішчэнне Рады Беларускай Народнай Рэспублікі большынёю твароў акт 25-га сакавіка, юрыдычна моцна пахіснула абвясненне незалежнасці Беларусі.

На тэрыторыі БССР у скорым часе пачалося масавае і плянаванае праводжанне вынішчэнне беларускага народу. Большыня беларускага нацыянальнага актыву ва ўрадзе БССР, беларускай інтэлігенцыі, і мільёны нявінных дзятак Беларусі былі знішчаныя, і ўсе галіны жыцця Беларусі падданыя пад жорсткую рэпрэсію, і пасілены націск русіфікацыі. На Заходняй частцы Беларусі, якая апынулася пад польскім панаваннем як вынік Рыжскага трактату ў 1921, усё Беларускае нацыянальнае жыццё таксама было падданае пад жорсткую рэпрэсію; Беларускае Грамада паддана на польскі суд, беларускія паслы ў польскім парламенце арыштаваныя, беларускія школы закрытыя, і беларускае насельніцтва на сваёй беларускай зямельцы апынулася пад вялікім націскам палітызацыі...

Гэты вялікі ды афіцыйна праводжаны націск ворагаў з мэтай знішчэння беларускага народу як асобнае і гістарычнае нацыі, узлажыў яшчэ большую і пільную патрэбу на беларускіх патрыётаў выкарыстаць кожную магчымасць і нагоду, каб адбудаваць зруйнаванае Беларускае нацыянальнае жыццё!!!

Надыходзяць падзеі Другое Сусветнае вайны, і ў 1941 Беларусь апынулася пад кантролем новага нямецкага акупанта, і, выкарыстоўваючы ваенную суматоху, беларускі патрыёты адразу прыступілі да адбудовы свае краіны.

Ня глядзячы на перашкоды з усіх бакоў, ахвярная праца беларускіх патрыётаў пачала даваць парэўнальна добрыя вынікі і, як пішаце ў польскамоўнай кніжцы, выдадзенай сп. Юрём Тулонам у Варшаве ў 1989 годзе пад тытулам «Беларусь пад нямецкай акупацыяй», ужо нават у 1941-1942 школьным годзе на акупаванай немцамі тэрыторыі Беларусі адкрыліся і працавалі 3485 школ з удзелам у іх болей за 346000 вучняў...

Аднак, чым болей немцы цярпелі няўдачы на франтах, тым болей яны пачалі звяртаць увагу на арганізаванне Беларускай Краёвай Абароны, а таксама на арганізаванне беларускага ўраду — Беларускай Цэнтральнай Рады, якая была пакліканая да жыцця пад канец 1943 г. на чале з вядомым беларускім дзеячам-патрыётам праф. Р.Астроўскім.

Ад самага пачатку дзейнасці БЦР пачалі таксама рабіцца захады, каб склікаць 2-гі Ўсебеларускі Кангрэс і гэтым самым даць магчымасць беларускаму народу выказаць сваё жаданне быць вольным і незалежным.

Арганізатары 2-га Ўсебеларускага Кангрэсу добра ведалі, што гітлераўцы не былі прыхільнікамі незалежнасці Беларусі — бо былі ўсім добра вядома, што немцы некаторы час таму назад ужо паарыштоўвалі так Літоўскіх, як і ўкраінскіх незалежніцкіх правадзюроў, дзеля гэтага, зацвярджаючы 2-ім Ўсебеларускім Кангрэсам акт 25-га сакавіка 1918 прычыны ды ануляваць усе варожыя паклёпкі, што быццам-бы тварцы 2-га Ўсебеларускага Кангрэсу былі нямецкімі наймітамі!!!

Згодна загадам падрыхтаванага пляну 27-га чэрвеня 1944 з'ехаліся ў Менск 1039 дэлегатаў і сваімі вуснамі аднагалосна зацвердзілі «Рэзалюцыю 2-га Ўсебеларускага Кангрэсу» ў 1-ым пункце якой гаворыцца:

«Вызначыць правільнай і зноў пацвердзіць гістарычную пастанову Рады Беларускай Народнай Рэспублікі, якая, маючы паўнамоцтвы 1-га Ўсебеларускага Кангрэсу 1917 г., на сваім сходзе 25-га сакавіка 1918 г. урачыстай Устаўной граматаю вырашыла аб канчальным разрыве Беларусі з бальшавіцкай Масквою і расейскай дзяржавай ва ўсіх яе формах».

У наступных параграфх рэзалюцыі гаворыцца аб ануляванні зробленых ворагам трактатаў, якія тычацца Беларусі, і таксама заяўляецца, што ўсе будучыя пастановы ворагаў адносна Беларусі і беларускага народу на будучы мець праўнае сілу...

На заканчэнне я яшчэ раз заклікаю Вас працягваць змаганне за поўнае вызваленне і незалежнасць Беларусі — бо толькі тады беларускі народ заживе шчасліва, калі над ім вораг панаваньня будзе!!!

Няхай живе Вольная і Незалежная Беларусь!!!



Працяг будзе.

Ляндаг, у якім па даручэнні Гітлера пачаў кіраваць нацыяналь-сацыялістычнай фракцыяй. Дзейнасць Кубэ ў Ляндагу шмат у чым паспрыяла перамозе гітлераўскае партыі ў Германіі. Менавіта Кубэ дамогся, скасавання 27.09.1928 забароны на выступленні Гітлера ў Прусіі. Гэта пры тым, што нацыяналь-сацыялістычная фракцыя ў Ляндагу налічвала толькі 6 паслоў. Пра гэтую паслугу Гітлер памятаў усё жыццё.

Пасля перамогі НСДАП Кубэ прымае актыўны ўдзел у дзяржаўным і палітычным жыцці, займаецца літаратурнай і публіцыстычнай дзейнасцю.

Ня глядзячы на тое, што Кубэ лічыўся перакананым антысэмітам, у красавіку 1936 ён паслаў да галоўнага судзьдзі НСДАП райхслайтэра Вальтэра Буха ананімны ліст, у якім вінаваціў яго за ганенне на габраяў, указава-

працякую гэтах інтарэсах, якая шмат у чым супярэчыла дзеянням вэрмахту і СС. Разыходжанне ўстановак пад час рэалізацыі заданняў акупацыі выявілася адразу ж пасля прыбыцця Кубэ ў Менск.

У канцы кастрычніка 1941 генеральны камісарыят у Менску атрымаў справаздачу слухага камісара Царля пра ўчыненне на вуліцах горада адзінаго германскае паліцыі бясцёпкі і літоўскім паліцэйскім аддзелам выбіццё слухага габраяў. Насуперак супрацьдзеянню Царля і майсцовае жандармэрыі былі знішчаныя габраі-рамеснікі, якіх часам выцягвалі проста з мейсцаў працы. Адначасова збівалі гуманістычныя палкамі і прыкладамі беларускіх жыхароў Слуцку.

1 лістапада Кубэ выслаў справаздачу Царля Розэнбэргу і Лёзэ з патрабаваннем распачаць карную справу ў

ПОГЛЯД

«17.07.41 г. Вільгельм Кубэ быў прызначаны шэфам цывільнае ўлады Беларусі, ён стаў перад пэрспектываю дзейнасці ў «найменш вядомым краі Эўропы» неакрэсленага памеру і палітычнага лёсу, штучна і часова звязаным з Прыбалтыкаю. Неўзабаве дадалася да гэтага і усведамленне складанае нацыянальнае сітуацыі на давераным яму абшары.» — піша Ю.Тулон, беларускі гісторык, які жыве ў Польшчы. Ягоная кніга «Беларусь пад нямецкай акупацыяй» стала ў Польшчы сэнсацыяй. Прапануем разьдзел з гэтае кнігі ў перакладзе аўтара.

Юры ТУРОНАК
Ці быў справядлівы ў Садове?

«Schlesische Boten». У 1917 правёў тры тыдні ў казарме як ляндштурміст, скіль быў адкліканы сваёй партыяй.

Пасля паражэння Германіі ў Першай сусветнай вайне Кубэ прывае з кансерватыўнай партыяй. У 1919 ён прымае ўдзел у стварэнні Германскае народнае партыі і неўзабаве робіцца генеральным сакратаром яе акруговае арганізацыі ў Шлёнску, а ў 1920 у Бэрліне, дзе ў 1922-1923 акрамя таго выконвае яшчэ і функцыі горадскога радцы. Аднак і гэтая партыя ў выніку робіцца для яго недастаткова баявой.

У 1923 ён пакідае яе, і разам з членамі забароненае НСДАП (нацыяналь-сацыялістычнае нямецкае рабочае партыі) стварае Народна-сацыялістычную партыю вольнасці, а ў наступным годзе атрымлівае ад яе мандат пасла ў Райхстаг, дзе выступае як выразнік поглядаў НСДАП. 1.12.1927 Кубэ ўступіў у ўжо легалізаваную НСДАП, і празь некалькі тыдняў у знак прызнання заслугаў у нацыяналь-сацыялістычным руху Гітлер прызначае яго гаўляйтарам усходняе маркіі (Ostmark). Тут Кубэ развіў актыўную дзейнасць, у выніку якой колькасць членаў НСДАП у гэтай акрузе з 66 у 1928 вырасла да 10000 у 1931 і да 80000 у 1933. Адначасова з 1925 працуе рэдактарам часопіса «Der Markische Adler», які аддае ў распараджэнне НСДАП.

У траўні 1928 Кубэ быў абраны паслом у Прускі юцы адначасна на габрайскае паходжанне ягоная жонка. Такім чынам ён закрануў яе сваяка — Марціна Бормана. Пасля таго, як гестапа ўстанавіла аўтарства ліста, Кубэ страціў партыйны і дзяржаўныя пасады, хаця пры садзежыні Гітлера застаўся членам Райхстагу і НСДАП і захаваў сымбальны тытул гаўляйтэра. Фактычна-ж быў выключаны з палітычнага жыцця на працягу 5 год.

Таму прызначэнне Кубэ на пасаду генеральнага камісара Беларусі выклікала немалую сэнсацыю сярод найвышэйшых гітлераўскіх функцыянераў.

Але-ж гэтага хацеў Гітлер, які меў намер зрабіць яго камісарам Райху ў Маскве, а пасля даручыць найбольш прыкметную пасаду на Ўсходзе. Такім чынам, Кубэ здабыў пасаду дзякуючы выключна падтрымцы Гітлера і насуперак меркаванню іншых уплывовых асобаў у Бэрліне.

Дзеля дзейнасці на Беларусі Кубэ атрымаў вельмі агульныя ўказанні: кіраўніцтва абшарам і выкарыстанне яго дзеля нямецкае ваеннае гаспадаркі. Прычым адсутнасць падрабязных прадпісанняў замяніў дэвіз: «Усё, што робіш дзеля Германіі, — добрае, усё іншае — кепскае».

Бясспрэчна тое, што ў сваёй дзейнасці на Беларусі Кубэ перад усім кіраваўся інтарэсамі Германіі. Аднак моцна асабіста пазіцыя, якая была забяспечаная падтрымкай Гітлера, давала яму права на ўласную інтэр-

дачынненні да ўсяго афіцэрскага корпусу паліцэйскага батальёну — выканавычы бойні ў Слуцку. Пратэстуючы супраць вынішчэння габрайскіх рамеснікаў, Кубэ пісаў: «Такіх страціў партыйны і дзяржаўны пасады, не гэта ўтрымаць на Беларусі спакою і парадку. Тое, што цяжкапараненых закапалі жывымі, пасля чаго яны выкараскаліся з магілаў, — гэта такое бяздоннае свінства, што здарэнне гэтае павінна-б быць прадстаўлена Фюрэру і маршалу Райху (Розэнбэргу — Ю.Т.). Цывільная адміністрацыя на Беларусі прыкладае найбольшыя старанні, каб згодна з указаннямі Фюрэра і міністра Райху атрымаць людзей для Германіі. З гэтымі стараннямі моцна спалучацца паказаны тут мэтады».

Пазіцыя Кубэ ў гэтай справе адлюстроўвала яго імкненне ўсталяваць супрацоўніцтва зь мясцовым насельніцтвам, што ён лічыў галоўнай умовай пасьпеху ўсіх мерапрыемстваў акупацыйных уладаў. Адсюль вынікалі ягоныя намаганні аб выключэнні безумоўных і хаатычных рэквізіцыяў прадуктаў харчавання, якія праводзіліся войскам, а таксама цывільнымі ўладамі і давалі да бядотнага стану сельскую гаспадарку, а жывёлагадоўлю — да няздольнасці аднавіць пагалоўе. Гэтай мэце служыў таксама клопат пра стан беларускіх музеяў і навуковых устаноў, пра бясцёпку працоўнікоў мяйсцовае адміністрацыі.

У снежні 1941 з прычыны расстрэлу нямецкімі



РУХ

Рэгістрацыя БНФ

Юры ХАДЫКА



«Я хачу павіншаваць
ўсіх дэмакратычна настроеных
людзей Беларусі з перамогаю»

могучы быць толькі шараговымі членамі групы падтрымкі. (Цытаты з «Заклучэння»). Ідэялягам з ЦК КПБ не падабалася незалежна ад камуністычнага кантролю грамадзянскай арганізацыі, якая абалілася на шырокіх плясках беспартыйнага лоду. Таму яны навісілі на БНФ шыльду «партыя» і праз сваю прэсу ўпарта навізвалі гэтую недарэчную масавую сьвядомасць. Але ня «партыя» баяліся апаратчыкі: сапраўдныя прычыны іх баязі былі іншымі. Набліжаліся выбары, і законнае існаванне такой арганізацыі, як БНФ, утварала рэальную небяспеку неабмежаванаму панаванню КПБ. Неабходна было пазбавіць БНФ магчымасці шырокага ўдзелу ў выбарчай кампаніі.

Вясною 1990 г. перад выба-

рамі дакумэнты БНФ былі перададзены ў СМ БССР, які наогул не разгавоў на нашыя заявы, ня глядзячы на тое, што да гэтага часу адпала спасылка на «непрызнанне кіраўнічае ролі».

Наступны паварот гэтай дэ-тэктывнай гісторыі адбыўся 4 кастрычніка, калі дакумэнты БНФ былі перададзены для рэгістрацыі ў Міністэрства юстыцыі БССР у адпаведнасці з толькі што прынятым усеагульным законам аб партыях і арганізацыях. Аднак, працякаўшы два месяцы, прадуладжаныя законам для разгляду пытаньня, чыноўнікі Міністэрства выкалікалі прадстаўнікоў БНФ і паклалі перад імі цымяныя копіі з арыгіналаў дакумэнтаў, даўно пададзеных на рэгістрацыю, і паскардзіліся, што яны ня могуць іх прачытаць. Магчыма,

гэты непрыстойны жарт прыдуму тагачасны міністар юстыцыі В. Ціхіна, які дакладна ў гэты дзень, 4 снежня 1990 г., пера-сдаваўся з міністэрскага крэсла ў крэсла сакратара ЦК КПБ. Так чарговы раз кампартыя пра-люстравала, як яна разумее тэрмін «прававая дзяржава», і чаго варта яе заклікі да спынення канфронтацыі. Больш таго, чыноўнікі Міністэрства запатра-бавалі дадатковыя дакумэнты з Устаноўчага Зьезду БНФ, якія раней паводле закону не былі патрэбныя.

Улічваючы, што набліжаўся чарговы зьезд БНФ, на якім трэба было ўнесці зьмены ў Статут, мы былі вымушаны часова спыніць спробы дамагчыся рэгістрацыі. Кампанія супраць-стаяння аднавілася 14 красавіка, калі новы пакет дакумэнтаў быў перададзены ў Мініст. Сойм утварыў групу ў складзе Ул. Анцупавіча, Г. Валянціна, Г. Сям-дзянавай і В. Чуйко, якім даручыў займацца рэгістрацыяй. Гэтай групе сяброў Сойму, якая дзейнічала ў строгай адпавед-насці з законам, давялося пераадолець шмат цяжкасцяў. Рашучую ролю адыграла пагро-за звароту ў суд з грамадзянскім іскам супраць Міністэра, які патра-баваў ад БНФ таго, што не пра-дугледжана законам, у той час, калі КПБ была зарэгістра-ваная з парушэннем таго-ж за-кону.

У рэшце рэшт БНФ выставіў у гэтай няроўнай барацьбе. І ня толькі выставіў, але атрымаў маральную перамогу, не пры-знаўшы ні «кіраўнічае ролі» ні асаблівага становішча КПБ-КПСС, не адмовіўшыся ад зава-яванага ім права гаварыць ад імя шырокае беспартыйнае гра-мадзянскай Беларусі.

Але акт 19 чэрвеня — як дву-хаблінны Янус, адзін твар якога зьвернуты ў мінулае, другі — у будучыню. Ён вымушае КПБ-КПСС спыніць злосную паклёп-ніцкую кампанію ў сродках маса-вае інфармацыі, паколькі БНФ цяпер можа прыцягнуць паклёпні-каў да судовых адказнасцяў. Новы статус дае нам магчы-масць здабыць памяшканьні для працы і патрабаваць час на дзяржаўным ТБ. Адкрываюцца новыя перспектывы ўдзелу ў выбарчых кампаніях.

А пакуль я хачу павіншаваць усіх дэмакратычна настроеных людзей Беларусі з перамогаю і яшчэ раз падзякаваць сп.сп. Анцупавічу, Валянціну, Сямдзя-навай і Чуйко за бліскуча зро-бленую працу.

Намеснік Старшыні БНФ,
прафэсар Юры ХАДЫКА.

Фота Кастуся Войткі.

Даруй ім, бо ня ведаюць, што твораць

У беларускіх палітычных колах пачаліся пошукі кандыдатаў на пасаду прэзідэнта. У віцебскай філіі Аб'яднанне дэмакратычнае партыі сярод магчымых кандыдатаў называецца прозвішча ... народнага дэпутата СССР Аляксандра Жураўлёва. Няўжо віцебскія аб'яднаныя дэмакраты ўсурэз надумалі заняцца палітычнай рэанімацыяй?

«Память» рыхтуе зьмену

Менск. 18 чэрвеня Міністэрства юстыцыі БССР зарэгістравала новую грамадскую арганізацыю — «Союз Скаутов Белоруссии». Згодна са статутам, сваю дзейнасць ССБ праводзіць у адпаведнасці з Кан-стытуцыяй БССР і СССР. ССБ не прадстаўляе якую-небудзь палітычную партыю ці арганізацыю. Сябрамі ССБ могуць быць грамадзяне БССР, іншых рэспублік СССР ці замежных краін. Філіі ССБ створаныя ў Гародні, Бярэзцы, Смагіні, Віцебску, Могілёве.

Кіраўніцтва «Союзу Скаутов Белоруссии» мае шчыльныя сувязі зь менскімі згуртаваньнямі «Память» і «Белая Россия». На пытаньне да аднаго з кіраўнікоў ССБ, Аляксандра Гадлеўскага, як ён разумее слова «айчына» ў тэксьце прырачэння скаута, ён адказаў: «Я считаю Отечеством Россию».

Цэнтар мусульманскай культуры

Іўе (Гарадзенская вобл. паводле М. Карнівецка). 10 чэрвеня ў Іўі, дзе значная частка насельніцтва вызнае іслам, адзначалася сьвята Курбан-Байрам — адно з галоўных у мусульманскім календары. Сьвяткаваньне арганізавала Гарадзенскі цэнтар мусульманскае культуры імя Абу Алі ібн Сіны (кіраўнік — Сарвар Нурадзін Зінаравіч). Цэнтар зарэгістраваны летась і зьяўляецца адзіным у Рэспубліцы. Мэта яго дзейнасьці — захаваньне і падтрыманьне культуры мусульманскага насельніцтва Беларусі.

Цэнтар падтрымлівае сувязі з падобнымі асяродкамі больш як у 40 краінах сьвету, але дагэтуль ня мае ўласнага памяшканьня.

Фэрмэрскі рух пашыраецца

56 фэрмэрскіх гаспадарак створана на сёньняшні дзень на Берасьцейшчыне. Найбольшая іх колькасьць — каля 20 — у Маларыцкім раёне. На кожнага фэрмэра прыпадае 10–12 гектараў зямлі.

Страсьці вакол прэзідэнцтва

«Прэзідэнт намэнклятуры» — гэта шлях да дыктатуры, — пад такім лёзунгам стаялі 26 чэрвеня пікетчыкі каля Дома ўраду ў Менску. Гэта быў дзень, калі беларускі парламент абмяркоўваў магчымасьць абраньня пераважна прэзідэнта на сэсіі ВС БССР.

Рэформы ў выцвярзэньніку

У адпаведнасці з рашэньнем аблвыканкаму ў Бярэзцы зачынены адзіны ў горадзе мэдыцынскі цэнтар. Цяпер «спэцыялізацыя» будзе аказвацца ў абласным наркалягічным дыспансэры, дзе з гэтае нагоды выдзелена некалькі ложкаў. Захаваньне лякарскае таямніцы гарантуецца.

Маладзёў гуртуецца

22–24 чэрвеня ў Львове адбылася 3-я сустрэча дэмакратычных аб'яднаньняў маладзёў Ўсходняе Эўропы, арганізаваная львоўскімі «Студэнцкім брацтвам» і «Студэнцкай спільнасьцю». Мэта сустрэ-чы — каардынацыя дзейнасьці маладзёжных згуртаваньняў, акрэсьленьне агульных мэтай. Беларусь была прадстаўленая суполкаю імя Смоліча (БДУ) ды Задзіночаньнем беларускіх студэнтаў.

Менскі Ленін ізноў зьняваючы

Менск. Ранкам 23 чэрвеня быў абліты ружовай фарбай помнік Леніну на пляцы перад Домам ураду. Ужо ў 10.00 сьляды акцыі былі знішчаныя. Помнік ахоўваўся міліцыяй.

Свабоду Зянону Пазыняку!

Сярод дэпутатаў ВС БССР быў распаўсюджаны праект пастановы аб пазбавленьні старшыні БНФ З. Пазыняка дэпутатскае недатыкальнасьці з мэтай прыцягненьня яго да адміністрацыйнае адказнасьці за падзеі 7 лістапада ў Менску. Мераю пакараньня мог бы быць штраф, або 15 сутак арышту. Сэсія згоды на разгляд гэтага пытаньня не дала.

Купальне

Вязінка (Маладзёжанскі р-н). У ноч на 23 чэрвеня суполкі «Талака» (Менск) і «Летуценнікі» (Заслаўе) сьвяткавалі купальне на радзіме песьняра. Купальне ў Вязінцы робіцца традыцыяй — яно ладзіцца 8 год запар.

Падборку падрыхтавалі Алена Радкевіч і Уладзімір Панада.

КРОНІКА

КАМЭНТАР

Пірава перамога



4-я сэсія ВС БССР цалкам праігнаравала патрабаваньні красавіцкіх страйкаў. Стаўленьне рабочых да вынікаў сэсіі камэнтую адзін зь лідэраў забастоўшчыкаў народны дэпутат БССР Сяргей АНТОНЧЫК.

Мы ня мелі ніякіх ілюзіяў у дачыненні да сэсіі і ад самага пачатку ведалі, што нашыя патра-баваньні застануцца непачутымі. Цяпер мы заняты стварэньнем незалежных прафэзьяў, бо страйкамы зьяўляюцца арганіза-цыямі хуткага разгаваньня і эфэктыўна толькі пад час права-дзеньня забастовак.

Што датычыцца канкрэтных крокаў, дык мы мусім давесці да ўсіх рабочых Рэспублікі інфар-мацыю аб выніках сэсіі, а такса-

ма думку пра тое, што на гэты ВС спадзявацца ўжо няма сэнсу, можна толькі патрабаваць ягонага роспуску. Мы думаем, што да новага страйку рабочы рух падыйдзе куды больш арга-нізаваным, і тады будзем настой-ваць выключна на роспуску ВС.

Многія са зьларадствам га-вораць штосьці накшталт «ну што, прайгралі, рабацкі?» Я з гэтым згодны толькі, калі пера-могу ВС лічыць піравай. Бо сам зьмест паседжаньняў сэсіі пра-

цаваў супраць уладаў. І менавіта ў гэтым я бачу парадэксальную канструктыўнасьць сэсіі.

Чытаючы, безумоўна, ціка-віць нашая рэакцыя на рэпрэсіі супраць арганізатараў блякады чыгуны і галёдоўку аршанскіх рабочых. Паводле умоваў спынення страйку ў такіх варунках мы павінны былі б аднавіць яго. Аднак гэтую магчымасьць можна разглядаць толькі як тэарэтычную. Страйковы рух Беларусі перайшоў у другую стадыю, якая ад першага ўсплёс-ку на хвалі абурэньня дзяржаў-ным ашуканствам адрозьніваецца актыўнымі спробамі адміні-страцыі і Саўміну грашовымі падаткамі зьбіць гэтую хвалю. І на першым часе ўладам гэта ўдалося.

У пляне тактыкі я хачу падкрэсьліць, што мы адмаўляем практыку бальшавікоў. У красавіку мы маглі ўвесці страйкі ў «штопар», і цалкам магчыма, што дасягнулі б перамогі. Але праз гэта мы самі сталі б ахва-рамі рэвалюцыі. Люмпнізаван-ая сьвядомасьць не спыніла-ся б перад зьвяржэньнем новага ўраду, які пры ўсім сваім жадан-ні ня здолеў бы хутка палепшыць жыцьцё. І рана ці позна азлоб-ленае адарванне ад каранёў грамадства прыйшло б да новага вітка таталітарызму.

Сяргей АНТОНЧЫК.
Малюнак Мікалая Чаркасава.

SEX SHOP

Адмена трансляцыі сэсіі ВС БССР пазбавіла нас магчымасьці добра пасьмяяцца. Мяркуем, аўтара гэтых цытатаў пазнае кожны.

Уважаемые народные депутаты!

Не возбуждайтесь. Ну я прошу. Я прошу. Что вы меня, как резиновую шутку, пихаете туда-сюда.

Никуда мы спускаться не имеем возможности, потому что нам надо 2/3 голосов. И спускаться преждевременно не спускайте. Подержите немножко.

Товариш министр, вы не возражаете, если мы у вас одну часть укоротим? Товарищи, он согласен. Ну не спешите, не спешите. Не нужно насилия.





Згубіўшы надзею адстаяць правы чалавека, арыштаваны за ўдзел у лістападаўскім антыкамуністычным мітынг Валеры СЯДОЎ зьвярнуўся зь лістом у пасольства ЗША, у якім намагаецца прыцягнуць увагу амэрыканскіх палітыкаў да прававога нігілізму савецкіх уладаў.

Масква, вул.Чайкоўскага, Пасольства ЗША.

Паважаныя спадары! Паважаны спадар пасол! Я цудоўна ўсведамляю ўсю ступень Вашае занятасьці і таму паспрабую выказаць сутнасьць свайго звароту да Вас гранічна сьцісла і ў агульных рысах.

Як Вам, магчыма, вядома, 7 лістапада 1990 году ў Менску адбыўся мітынг, арганізаваны Беларускай Народнай Фронтам. Мітынг насіў яўна мірны, але антыкамуністычны характар і быў накіраваны супраць манопольнага амаральнага і бяздарнага кіраваньня КПСС. Пры гэтым падкрэсьляваю: ніякіх заклікаў і дзеяньняў, накіраваных на гвалтоўную зьмену існае ўлады не выказвалася і не прадпрымалася. Народ шчыра і адкрыта выказаў сваё стаўленьне да камунізму і КПСС (КПБ), патрабаваў суда за ўсе злачынствы большавікоў-ленінцаў. У ходзе мітыngu было вырашана вярнуць галоўнаму віноўніку ўсіх народных пакутаў — У.Леніну — належны яму «дары» ў выглядзе пудзілаў НКУСаўца (чэкіста) і вязьня ГУЛАГу.

Дэпутаты Вярхоўнага Савету БССР зьвярнуліся да міліцыі з патрабаваньнем прапусьціць дэлегацыю зь 10 чалавек да помніка, але міліцыя не падпарадкавалася, пасля чаго некіроўная маса народу прарвала ейныя шэрагі і падыйшла да помніка. Некалькі разоў міліцыя скідала пудзела, але народ патрабаваў яго «ускладзеньня». Празь нейкі час падыйшоў да помніка і я, да маіх ног упалі рэшткі пудзіла. Я спакойна ўзяў яго і павесіў на фігуру шахцёра ў пастамэнце помніка, пасля чаго спусьціўся долу да мітынгучых.

Празь некалькі дзён пасля мітыngu ЦК КПБ, карыстаючыся сваёй уладаю на срокі масавае інфармацыі, пачаў шалёную кам-

панію ўкаваньня ўдзельнікаў мітыngu і БНФ.

Са зьместам гэтае кампаніі Вы можаце азнаёміцца зь беларускіх газэтаў за лістапад-сьнежань 1990 г. Галоўны яе сэнс зводзіўся да наступнага:

—усе акцыі, накіраваныя супраць камунізму і КПСС, зьяўляюцца дзеяньнямі, накіраванымі супраць дзяржавы, г.зн. КПСС атэсамляе сябе зь дзяржаваю;

—усе, хто ня згодны зь ідэялёгіяй і палітыкай гэтай партыі — ворагі народу;

—усе, хто і не жадае пакланяцца іх крыважэрнаму правадыру — злачынцы.

У выніку ЦК КПБ адкрыта і цынічна, нават ня лічычы патрэбным схаваць гэта, патрабаваў ад органаў пракуратуры, якія знаходзяцца пад яго ўплывам пачаць расьсьледаваньне гэтага інцыдэнту і прыцягнуць да кримінальнае адказнасьці зваротных антыкамуністаў. Указаньне гэтае было паслухмяна выкананае рэспубліканскай пракуратурай.

Я думаю, паважаныя спадары, што калі Вы палічыце для сябе неабходным, то азнаёміцеся з гэтай справаю падрабязней.

Галоўная мэта, якую я меў пры напісанні гэтага ліста, было жаданьне зьвярнуць Вашу ўвагу і увагу Вашага прэзідэнта на перасьледы, што працягваюцца ў БССР і СССР па палітычных матывах за перакананьні, якія не супадаюць зь ідэялёгіяй і палітыкай кіруючае партыі — КПСС (КПБ). Ня маючы вартых аргументаў супраць сваіх палітычных праціўнікаў, камуністы выкарыстоўваюць падпарадкаваны ім рэпрэсіўны апарат органаў КДБ, МУС, Пракуратуры і суда дзеля падаўленьня ўсялякага інаўдумства. Падобным чынам абыйшліся і са мною. За дзеяньні, што носяць яўна палітычны характар, мяне спрабуюць прыцягнуць да кримінальнае адказнасьці, схаваць за кратамі на-

РЭПРЭСІІ

Валеры СЯДОЎ. 2 месяцы за кратамі



ПРОКУРАТУРА
БЕЛОРУССКОЙ ССР

Редактору газеты
«Навіны БНФ «Адраджэньне»
Суше А.М.

На ваше личное поручительство и поручительство коллектива редакции от 20.05.91г. сообщая, что мера пресечения в отношении гр.Седова В.В. избрана исходя из тяжести совершенных им преступлений, с учётом его личности и поведения. Оснований для изменения меры пресечения Седову В.В. не имеется.

Руководитель следственной группы
начальник следственной части прокуратуры БССР
старший советник юстиции

В.В.Соболев

пять год па-артыкулах 186 (п.3) і 201 (ч.2).

Зараз на падставе аднаго толькі факту, што я адмовіўся даваць паказаньні па сфабрыкаваным супраць мяне абвінавачваньні, мяне зьмясьцілі ў сьледчы ізалятар, пакінуўшы пры гэтым без сродкаў для існаваньня дачку (1 год і 3 месяцы) і жонку, якая

нідзе не працуе.

Хачу нагадаць Вам, паважаныя спадары, што СССР ратыфікаваў міжнародныя пагадненьні па правах зьняволеных. Таму зьвяртаю Вашу ўвагу на грубейшыя парушэньні гэтых правоў у турме, дзе мяне трымаюць у дадзены момант.

Падкрэсьліваю — людзі, якія тут знаходзяцца, — невінаватыя,

суда над імі пакуль яшчэ не было, таму яны павінны карыстацца тымі-ж правамі, што і астатнія грамадзяне. На іх цалкам распаўсюджваюцца прынцыпы прэзюмпцыі невінаватасьці.

Пэралічу сьцісла ўмовы нашага існаваньня: у нашай камэры, разьлічанай на 8 чалавек, знаходзіцца звычайна 15-18 чалавек. Людзі сьпяць проста на бэтоннай падлозе, паветра бракуе, вільготнасьць практычна дасягае 100%, дыхаць няма чым, цела пастаянна пакрытае потам, але прыняць душ можна адзін раз у 10-15 дзён. Унітаз знаходзіцца проста ў камэры і распаўсюджвае невыносны смурод. Са столі капае вада і сыплецца тынкоўка, прагулка замест належных 60 хвілін доўжыцца 15-20. Дворыкі для «выгулу» маленькія, на 15 чалавек памерам 2 на 3 мэтры. Акіно зачыненае, і вызначыць, які час сутак, немагчыма.

Мэдычная дапамога практычна адсутнічае. Так, напрыклад, пры паступленьні ў турму, кроў ва ўсіх бярэцца адной іголкаю, якую прапалоскаваюць халоднай вадою, і гэта завецца аналізам на СНІД! Стаматалагічная дапамога адна — пры малейшым зубным болі зуб вырываюць. Знаходзячыся ў такіх умовах падсьледныя ў любы момант могуць захаваць на сухоты. Асабліва мяне ўразіў наступны факт: у нашай камэры ёсьць мужчына сталага веку. Вось ужо колькі дзён ён не прымае ежы і ляжыць нерухома на падлозе пад ложам, але на ўсе нашы звароты да адміністрацыі вязьніцы чуюм адказ: «Пакуль дыхае, няхай вяляецца». Перадача прадуктаў БЯЗЬВІННЫМ людзям дазволена адзін раз у месяц, сувязі са сьветам няма.

Усяму міжнароднаму супольнаству вядома, што галоўнаму рыскавае нашае дзяржава ёсьць

пагарда да чалавека, але тое, што яна робіць са сваімі грамадзянамі ў сьледчым ізалятары, назваць інакш, як злачынства супраць чалавечнасьці, нельга, а многія ўтрымліваюцца тут па некалькі год.

Мяркую, не адзін чалавек добрае волі, тым болей дыпламатычныя прадстаўнікі дэмакратычных дзяржаваў і міжнародныя праваахоўныя рухі ня маюць маральнага права маўчаць, калі роўныя ім перад Богам людзі ўтрымліваюцца ў падобных умовах.

Паважаныя спадары!

Справа, як Вы разумееце, не ў маім лёсе, я гатовы несць свой крыж да канца. Адзіная мэта, якой я-бы хацеў дасягнуць, зводзіцца да наступнага: давесці да Вас і міжнароднае грамадзкае думкі інфармацыю пра тое, што ўсе словы камуністычнага кіраўніцтва пра дэмакратызацыю і гуманізацыю палітычнае сістэмы — міф. Міф, неабходны для атрымання фінансавых і маральных крэдытаў на Захадзе з мэтай ўратаваньня сваёй ўлады і далейшага зьдзеку над сваім народам.

Але гэтая дапамога можа стацца кіем зь даўма канцамі. Ваенная дыктатура можа ў любы момант ратыфікаваць сваю зброю супраць сусьветнае дэмакратыі. Я не адкрываю ісьціну, але прашу яшчэ раз падумаць пра гэта.

Паважаныя спадары!

Я цудоўна разумею, што Вы ня ў стане рэальна дапамагчы ўсім, хто да Вас зьвяртаецца, але калі Вы палічыце патрэбным і магчымым прыслухацца да маіх словаў і па магчымасьці маральна мяне падтрымаеце я буду Вам шчыра ўдзячны.

З глыбокай павагаю,
Валеры Сядоў.

12 траўня 1991 г.
г. Менск,
вул. Валадарскага, 2
УЖ15/И31

Р.С. Як паведаміла Надзея Дударова, адвакат В. Сядова, у сьледчым ізалятары ён ужо другі тыдзень трымае палітычную галадоўку.

ЭКСПЭРЫМЕНТ



СПЭЦПРЫЁМНІК: Па рублю за суткі

«Беспредел» парушэньня правоў чалавека, прыніжэньня чалавечнае годнасьці, які пануе ў савецкай пэнтэнцыйнай сістэме, добра вядомы, але па-сапраўднаму ацаніць гэта можна толькі асабіста трапіўшы ў сфэру яе ўплыву. Прапануем вам нататкі Андрэя Рамашэўскага, які быў арыштаваны за пікетаваньне Пракуратуры БССР з патрабаваньнем вызваленьня Валерыя Седова.

22 траўня 1991 г. за пікетаваньне будынку пракуратуры з патрабаваньнем вызваленьня Валерыя Седова я быў затрыманы работнікамі РАУС Цэнтральнага раёну.

У пастарунку пасля высьвятленьня мае асобы і складаньня пратаколу аб затрыманьні з паказаньнямі двух ілжэсьведкаў (супрацоўнікаў міліцыі, якія сьвярджаюць, што я «перашкаджаў праходу супрацоўнікаў пракуратуры і наведвальнікаў») пачаўся мой першы ператрус (вобыск). У мяне адабралі кайстру, матузкі, пашпарт,

грошы, гадзіннік і нават акулёры.

Затым я быў зьмешчаны ў камэру папярэдняга зьняволеньня — пакой памерам прыблізна 2 на 4 мэтры. Пад стольлю кругляя суткі гарэла даволі яркая лямпа, а мацаванае саліднымі кратамі незашклёнае акно выходзіла ў дворык РАУС. Зразумела, што на голых дошках пры вулічнай тэмпературы і амаль дзённым сьвятле выпадца немагчыма. Але горш за фізічныя нягоды была поўная няпэўнасьць становішча: я не арыентаваўся ў часе, ня ведаў, колькі чакаць суда і г.д.

Пасля бессоннае ночы шчыра ўрадаваўся першаму жывому чалавеку — міліцыянту. Мне вярнулі ўсё адабраннае, пасадзілі ў машыну і пад канвоем адвезьлі ў суд.

Суд, які разглядае адміністрацыйныя справы, складаецца з аднаго чалавека. У невялічкім кабінэце — судзьдзя і два міліцыянты-ілжэсьведкі. Адваката няма.

На маё пытаньне: ці магу я быць прыцягнуты да адказнасьці за пікет — дзеяньне, што ня мае юрыдычнага азначэньня, — адказаў, што пастановаю Вярхоўнага суда пікет атэсамляецца зь мітынгам, таму й артыкул на яго такі самы. Дыялёг прыкладна такі:

—Што-ж такое пікет?

—Якая табе розьніца? Бачыш — напісана: прыроўнены да мітыngu.

—А можа я не пікетаваў, а проста з плякатам стаў?

—Паўтараю: пікет прыроўнены да мітыngu.

Яны не палічылі патрэбным зачытаць нейкі абвінавачны вырок, але кажучь, што, паколькі штрафна ў плаціць не намераны (а я абцяў заплаціць), давадзецца мне адпачыць тры сутак. Вырок канчатковы і абскарджаньню не падлягае.

—Выведзіце грамадзяніна. Міліцыянты адазьяць мяне ў спэцпрыёмнік-разьмеркавальнік — мейсца, дзе адсуджваюць тэрміны да 15 сутак. Шмон на ўваходзе ў спэцпрыёмнік той самы, што ў РАУС, праўда, пакідаюць акулёры. Пасля шмону без аніякіх тлумачэньняў мяне вядуць па турэмным калідоры і зьмяшчаюць у камэру №1, як

высьвятляецца — «адстойнік». Там ужо сядзяць тры, яны шчыра спачуваюць мне і ня могуць уцяміць, за што мяне пасадзілі — няўжо простае стацьняне з плякатам можна параўнаць з п'янай бойкаю...

Вечарам, калі мінула больш сутак з моманту затрыманьня, адчыняецца кармушка, і нам даюць вячэру. Класічная турэмная баланда, якая каша на вадзе без масла і цёмная цёплая вадкасьць, што завецца гарбатаю. Незадаволены мэню, я прымаю рашэньне трымаць галадоўку, што сустракае гарачую падтрымку маіх супраціўцаў: яны атрымліваюць невялічкі дадатак да сваёй пайкі. Неўзабаве пасля падачы ежы нас расказваюць па розных камэрах. Мяне, на ўсеагульнае зьдзіўленьне, садзяць у камэру №10. Так званая камэра «бяз вываду». Вязьні зь іншых камэраў прымусява працуюць на трактарным заводзе і маюць звычайнае кармленьне. З камэры «бяз вываду» можна выйсці толькі тады, калі скончыцца ўвесь тэрмін. Пайка ў ёй — паўбохана хлеба на суткі і вада з пад крапа.

...У камэры скрозь суцэльную заслонку тытунёвага дыму бачу людзей, якія гуляюць у карты. Мой прыход сустракаецца зь відэаочным ажыўленьнем. Мяне распытаюць, прапануюць падэсьці, запаліць. Народ даволі прыязны. Паводле складу злачынства — «кухонныя байцы» і бомжы. Усе, апроч аднаго магдаўскага ўкраінца, кіроўцы-дальнабойшчыка, — беларусы.

Усе жыцьцё ў камэры праходзіць у асноўным, на нарах. На іх сьпяць, ядуць, гуляюць у карты,

СЬПЯШАЙЦЕСЯ!

**Ля ваших ног
увесь СЬВЕТ
і 7000-30000 рублёў
штомесяц!**

**Гэты шанец Вам дасць праца за мяжой.
Падрабязнасьці — у блянку-кантракте,
які Вы зможаце набыць у кіёсках «Саюздруку»**

**Сьпяшайцеся рабіць выбар!
Амерыканская кампанія I.E.A.
(па найме працоўнае сілы).**

Тел. для даведак у Маскве: 323-70-88

шпацыруюць туды-сюды: вольнае падлогі амаль няма. Апроч нараў у камэры ёсьць унітаз і вадаправод.

Расклад дня даволі прасты. Раніца. Прачынаемца ад холода (голыя дошкі, укрываць няма чым, акно амаль не зачыняецца). Чакаем сьнеданьня. Пошукі цыгарэтаў. Гэта адна з важнейшых праблемаў: перадачы ў спэцпрыёмнік афіцыйна забароненыя, самі сьядзім без вываду з камэры. Ня стану выдаваць сакрэтаў, як нам удавалася атрымаць колькі папіросаў ці хача-б жменьку бычкоў, адназначна, што гэта галоўнае падзея дня. Калі здараецца гэты цуд, пачынаецца гульня ў карты і

чытаньне абрыўкаў старых газэтаў, што невядома які калі трапілі ў камэру. Абед. Ізноў пошукі нікаціну. Ізноў карты. Асабліва цяжка звыкнуцца з поўнай адсутнасьцю часу. Арыентавацца можна толькі па ўскосдзе і заходзе сонца і па кармёжцы, якая, праўда, даецца нерэгулярна.

На сканьзэньне хачу адзначыць, што трохсуткавы «адпачынак» абшоўся мне ўсяго ў тры рублі. Кліентам спэцпрыёмніку даводзіцца плаціць «за паслугі» па рублю ў суткі. Так што нават за знаходжаньне за кратамі трэба разьлічвацца.

Андрэй РАМАШЭЎСКИ

Рэдактар Аляксей Суша

Нумар падрыхтавалі: Кастусь Вашчанка, Кастусь Войтка, Алена Галаўчак, Павел Данейка, Юры Дракахруст, Лілія Карабко, Аляксандар Лазоўскі, Ірына Лазоўская (нам. рэдактара), Уладзімір Панада, Юры Рагуля, Андрэй Рамашэўскі, Павел Тушыньскі.

Заснавальнік Зьнон Пазыняк. Ліцэнзія №67. Меркаваньне аўтараў публікаваных матэрыялаў не абавязкова супадае зь меркаваньнем рэдакцыі і кіраўніцтва БНФ. Рукапісы рэдакцыя не рэцензуе і не вяртае.

Адрас рэдакцыі: 220050, Менск, вул.К.Маркса, 25-79. Тел. 27-06-04.